

# అడవికాచిన వెన్నెల

మొదటినుంచీ అడవిలో సంచారం, జంతువుల్ని వేటాడడం అంటే ఎంతో సరదా నాకు ఎఱగా చెట్టుకి మేకని కట్టేసి, చెట్టుమీద తెల్ల వార్షా కాచివుండడం, వొక ముసిలి పులిరావడం, దాన్ని తుపాకితో కాల్యడం అది గాయసడి కుంటుకుంటూ పోవడం- మామయ్య చెప్పిన యీ అనుభవం నేనెప్పుడూ మరిచిపోను. కొద్దో గొప్పో నాగరిక జీవనానికి అలవాటుపడ్డ అందరికీ, ఈ అడవి జీవితంపై, మోఱుంటుందనుకుంటాను. ప్రాచీనత్వం, అనాదివాసుల బ్రతుకుపోకడలు, అడవిజాతులకుందే వేట తృప్తి- మువన్నీ మనందరిలోనూ జీర్ణించి వుంటాయి కాబోలు; యీ ప్రాచీనత్వాన్ని ప్రకటించే అవకాశం వాస్తే వాడులుకోము; ఆటలపై మోఱు దీనికి తార్కాణం. కుస్తీ 'డాక్సింగ్' చూడడం సరదా నుంచి, యుద్ధంలో పాల్గొనడం వరకూ, రకరకాల అనుభవాల్ని సృష్టించుకుంటాం. పట్నాలలో టార్జాన్ చిత్రాలకి వచ్చినంత డబ్బు, మరే చిత్రానికి రాదు.

నా స్నేహితుడు చంద్రారెడ్డికి అటవీశాఖలో పని. మరికొందరు ఆపీసర్లు, తనూ కలసి, వొక పెద్ద అడవికి నాలుగైదు మైళ్ళ దూరంలో కాంప్ చేస్తున్నారట; వీలైతే - వేసగి- తెలవలుగా - తనతో వా వారంరోజులు గడపటానికి రమ్మని వ్రాశాడు. పరిసరాలనీ, వాళ్ళజీవితాన్నీ, విపులంగా వర్ణించాడ; వచ్చేటప్పుడు పెద్దసైబి టార్వలైటూ, కాలక్షేపానికి వో అరడజను పుస్తకాలూ తీసుకురమ్మంటూ; "నీకు పెళ్ళిపెడాకులూ లేదు. మా అల్లుణ్ణి పులి పొట్టనెట్టుకుందని వాపోయ్యే అత్తగారు లేదు. ఈ చుట్టుప్రక్కల పులులు, చిరతపులు వున్నా, అవి బ్రహ్మచారుల జోలికి పోవుగనక నువ్వు నిర్భయంగా రావొచ్చు - మళ్ళా క్షేమంగా యింటికి పంపించే పూచీ నాదీ" అని వుత్తరం ముగించాడు రెడ్డి.

రెండు మూడు డిపెక్టివ్ నవల్సు - ఆ రోజుల్లో అవంటే నాకు పిచ్చి - ఆఫ్రికా అడవుల్లో యాత్రికుల అనుభవాల గ్రంథాలు, రెండు

పొడుగాటి టార్పలైట్స్ తీసుకుని ఫలానా రైల్లో వొస్తున్నానని రెడ్డికి వుత్తరం వ్రాసి ప్రయాణం కట్టాను. రాత్రంతా రైల్లో పెద్దపుణల్ని గురించిన కథలు చదివి, మధ్యలో ఏ పులేనా కంపార్ట్ మెంట్ లోకి దూకు తుండేమోనని చూశా కాని, అల్లాగేం జరగలేదు.

ఆ పూరి స్లాబ్ ఫారం మీద రైలు నిలిచేటప్పటికి తెల్లారింది. నాకు పూరు కనబళ్ళేదు — అన్నీ కొండలు, చెట్లు. మనుషుల అలజడి తక్కువ. చంద్రారెడ్డి వున్నచోటనే బండి నిలిచింది. సామాన్లు బైటకి తీసి బండ్లతో నెత్తిప పెట్టాడు. స్లాబ్ ఫారమ్ మీదికి దిగి అటూ యిటూ పరీక్షగా చూశాను. నేను తప్ప అక్కడ యింకెవ్వరూ దిగినట్లు లేదు — బదారుగురు మట్టుకు ఏవో బస్తాతో రైల్లో కెక్కాను. ఇంజన్ వైపు నుంచి మా కేసి, వొకాయనా, వొకావికా రైలుపెట్లని పరకాయస్తూ నడిచి రావడం చూశాను. ఆయన ఎత్తుగా, లావుగా వున్నాడు; కాకి బ్రౌషర్, డబుల్ బ్రెస్ట్ కోటు, కండ్లజోడు, చేతులో హంటర్ వున్నాయి. మధ్య పాపిడి తీసి, పక్కలకి అణిచి దువ్విస పొట్టిక్రాప్, సన్నటి మీసం ఒత్తుగా కనుబొమ్మలు, అకృతి కొంచం భీకరంగా కనబడ్డా దగ్గర్నుంచి చూస్తే మొహం లేతగా కనబడింది; వయస్సు సాతికముప్పై లోపుగానే వుండాలనిపించింది. ఆవిడ మరీలేతగా కనిపించింది. ఇరవైలోపు — సన్నం మీద పొడుగ్గా కనిపించినా, అంత పెద్ద పొడుగూ కాదు. చాలా వల్పుని మొహంలో — సూర్యుడి కిరణాల్లో, కరుగుతున్న బంగారంలాగ, మెత్తగా మెరిసిపోయే శరీరిభాయ - జీలుగుబెండుతో నిలబెట్టిన ఓడకొయ్యకు వెండిరేకు తెరచాప ఎత్తిన దృశ్యం స్ఫురిస్తుంది. తెల్లచుక్కల ఆకుపచ్చ సిల్కు ముస్లర్ తలకి చుట్టింది. అందులోంచి సన్నటి వొంకులజుట్టు పుట్టలోపలికి కదులున్న పాముతోకలా నుదిటిమీద జారుతోంది.

కొంతదూరం మా కేసి నడిచి, మగ్నా యిద్దరూ వెనక్కి తిరిగి ఇంజన్ వేపు నడుస్తున్నారు. చివరదాకా నడిచి, వెంటనే వెనక్కి తిరిగి మా కేసి నడిచి వొస్తున్నారు. దగ్గర కొస్తుంటే తెల్లటి సిల్కు చీరపై, ససుపుపచ్చ పూలడిజైను; చాక్లెట్ కలర్ బోర్డరు, పచ్చటి జాకెట్టు

స్పృటంగా కనిపించాయి. సన్నటి నాజాకైన ముక్కు, పైకగువించే నల్ల రంధ్రాలు, చెవలకి ఆసుపచ్చ గుండ్రటిరాయి - ఆమెలో ఆకర్షణ ఎందులో వుందా అని ఆలోచిస్తుంటే: 'అవిట్టి తరవాత చూద్దువుగాని సావకాశంగా ముందు బైటకెడవాం. నడు' అంటూ చంద్రారెడ్డి నా నాజాన్ని నెట్టాడు. నే పులిక్కిపడ్డాను; గేటుకేసి నడుస్తున్నాం.

'అయినెవరు రెడ్డి?' అని అడిగాను.

అతను సమాధానం చెప్పేలోపలే వారిద్దరూ వొచ్చేసి మా ముందు నిలబడ్డారు. రెడ్డి నన్ను ఆయనతో పరిచయం చేశాడు.

'మా ఫారెస్ట్ అఫీసర్ ప్రేమానంద్.' ఆయన తల పంకించాడు.

'నా స్నేహితుడు - పట్నంనుంచి వచ్చాడు -' అన్నాడు రెడ్డి. నేను నమస్కారం పెట్టాను.

'మా అల్లుడి అన్నగారు బెంగుళూర్ నుంచి యీ బండిలో వస్తా నన్నాడు. ఏదీ, రాలేదే.' అన్నాడు. ప్రేమానంద్ రైలువంక కోపంగా చూస్తూ.

'బెంగుళూర్ కేసి నైక్లోనట - అంచేత రాలేదేమో!' అన్నాడు రెడ్డి.

'అవును మరిచాను. నిన్ననే మనం ఆ విషయం మాట్లాడుకున్నాం కూడాను. సరే, యిహా నెందుకూ - వెడదామా' అని ప్రేమానందం నాకేసి తిరిగి, 'మళ్ళా కలుసుకుందాం బంగ్లాలో - యింకా వుంటారుగా,' అన్నాడు.

'ఏదో రెండుమూడు రోజులుంటాను' అన్నాను.

'ఈలోగా ఏ పులీ తినకుండా వుంటే వారంవుంటాడు. అవునా?' అని చంద్రారెడ్డి నవ్వాడు. కాని ప్రేమానందం మొహంలో నవ్వులేదు. భీకరంగానో, దిగులుగానో వున్నట్లుంది అతని మొహం. పెద్ద అఫీసర్ కనపర్చవలసిన ఆమానుషత్యపు ధోరణి కాబోలు ననుకున్నాను. ఆయన వెళ్ళబోతూ, వొక్కక్షణం నిలిచిపోయి -

'మరిచాను, మైవైఫ్.' అని, ఆమెని పరిచయం చేశాడు. అవిడ,

చుట్టూ కప్పుకున్నా చీరకొంగులోంచి చేతులు బైటికి తీసి నమస్కారం లాంటిది చేసి, అగమ్యగోచరంగా నవ్వింది. త్రీకి నమస్కారం పెట్టడం నాకలవాళ్లేదు. నేనూ అలాంటిదే చేసి, అవిడ కళ్ళల్లోకి చూశాను. నా కప్పుడర్థమైంది; ఆమె ఆకర్షణ కళ్ళల్లోది. మహారణ్యం మధ్యలో కదలిక లేని లోతు కొలనులాంటి నేత్రాలవి; ఆ చూపు వెనక, అఘాతాల ప్రతి బింబాలు మెదుల్తున్న అలజడివెనక, చూపులోని తీక్షణమైన చాంచల్యం, అన్నింటినీ తాళంతో విగించిపారేసినట్లు, నిశ్చింతగా విగించుకొన్న సన్నటి పెదవులు, చీకటి నిండుచంద్రుణ్ణి బంధించినట్లు వెన్నెలని కప్పు కుని ప్రాణాలని రక్షించుకుంటున్న కారడవి- యివన్నీ కలిసి ఆ ఆకర్షణని వ్యక్తపరుస్తాయేమో నాకు తెలీదు.

వారిద్దరూ గేట్లోంచి వెళ్ళిపోయారు. ఫర్లాంగవతల నిలిచి వున్న కార్లో ఎక్కారు. కారు కదిలి జవ్వలాగ బైలుదాటి కొండల వెనక అంతర్ధానమైంది.

మాకోసం టావులేని పెట్టెబండి సిద్ధంగా వుంది. ముడివిప్పితే జారిన సియ్కా తెరలా సూర్యుడికాంతిలో మంచుకొండలమీద నుంచి జారు తోంది. పచ్చరిబ్బన్ లా రోడ్డుమెలికెలు తిరిగింది. చంద్రారెడ్డి ప్లాస్కు తీసి మూతలో టీ పోసి తాగడానికిచ్చాడు. బండి కదిలింది. వాళ్ళ కాంప్ దగ్గరకి మమారు మూడుమైళ్ళ దూరం వుందిట. గుట్టలు, కొండలుదాటి, కాంప్ సమీపంలో కొచ్చాం.

‘అదిగో అదే మా అపీసర్ గారి బంగాళా’ అని చూపించాడు రెడ్డి. రోడ్డుకుడివైపున దూరంగా చెట్లమధ్య బంగాళా కనిపించింది. దాని ముందు రెండుమూడు పాకలున్నాయి; వెనక ఎత్తుకొండకింద, చెలువు లాంటి దుంది.

‘అనిదొక్క తే ఎల్లా వుండగలుగుతుంది?’ అని అడిగాను. చంద్రారెడ్డి కొంటెగా నవ్వాడు. రెడ్డి చిన్నప్పుడు క్లాసులో తెలివైనవాడుగా పేరుపడ లేదు. కాని చదుక్కారంగా, హాస్యంగా మాట్లాడేవాడు; అబినీకాథలో ఐదేళ్ళుగా పనిచేస్తున్నాం సంస్కృతి అంతగా దెబ్బతినలేదు.

‘వాక్కత్తే వుండే ఖర్మమేం- మొగుడున్నాడుగా!’ అన్నాడు. ‘మీ ఆఫీసర్లందరూ భార్యలతో కాసరం వుంటున్నారా యీ కాంపులో?’

‘లేదు. లేదు- మేం అందరం వొంటిగానే వుంటున్నాం. ఆయన వాక్కడే భార్యని తీసుకొచ్చింది. కొత్త పెళ్ళాం. మరివాను, ఆవిడ పేరు నిర్మల. ఆ గుడిసెల్లో బండ్రోతు లిద్దరుంటున్నారు. వాళ్ళ ఆడవాళ్ళు ఆవిడకి సాయంగా వుంటున్నారు.’

వాళ్ళంతా కాంప్ ఎందుకు చేశారో చెప్పడం మొదలెట్టాడు రెడ్డి కొంత సర్వేపనుందిట; కొంతభాగం అడివిధ్వంసంచేసి వొక అటవీ పరిశోధనాలయం నిర్మించాలిట; అన్నిటికంటే ముఖ్యం, ఆ అడవిలో రెండు మూడు నెలలుగా నరమాంసాని కలవత్తైన ముసిలి పులి తిరుగుతూ నష్టం కలగజేస్తోంది; దూడల్ని, మేకల్నే కాకుండా, యిద్దరు కత్తెలు కొట్టేవాళ్ళను కూడా పొట్టనెట్టుకుందిట దాన్ని వేటాడి పట్టుకోడం కూడా వాళ్ళనస్టలో వొకటిట; ఆ పులికి ‘రాయలకేసరి’ అని నామకరణం చేశారుట— రాయల సీమలో వుంటోంది గనుక.

‘ప్రేమానందం యిదివరలో ఎన్ని పులుల్ని వేటాడాడు?’ అని అడిగాను.

‘ఆయన్ని గురించి నన్నేమీ అడగొద్దు; నాకేమీ తెలీదు. ఆయన యీ డిపార్ట్ మెంట్ లో చేరి వో సంవత్సరమైంది; పైగా యీ డివిజన్ కి బదిలీ అయి నెలకూడా కాలేదు. ఈ కాంప్ లో నాలుగురోజుల్నుంచే మా పరిచయం. చాలా మితభాషి; చనవు కనబర్చడు. తగినట్లుగానే మేం అందరం ముఖావంగానే వుంటున్నాం’ అన్నాడు.

బండ్లి కాంప్ దగ్గర నిలిచింది—అంతా చదునుగా కనబడే పచ్చ గడ్డిబైలు; మధ్య నాలుగైదు పెద్ద చెట్లున్నాయి; వాటి మధ్యలో అక్కడక్కడ పెంట్లు వేశారు. గడ్డితో వో పాకేశారు. అది ఆఫీసుట. చెట్లకింద చల్లటి విశాలమైన నీడలు- అక్కడ రెండు కాంప్ టీబిల్సు కుర్చీలు వేశారు, ఆరబైటే వొంటలు, భోజనాలూ.

‘ఇవి తప్ప యింకేవీ యిళ్ళు లేవా?’

‘లేకేం. మనం బంగళా చూసామే — దానవతలగా ఫర్లాంగుమారంలో వో చిన్ని కాలనీ వుంది — వో అరడజను కొంసయంటాయి. వర్క్ మెన్, మేస్త్రీ, కంట్రాక్టర్ — వొకరిద్దరు అపీనర్లు వాళ్ళంతా అక్కడుంటారు. మేం నలుగురం మాత్రం సరదాపడి, పెంట్లు వేసుకున్నాం. ఇడుగో రాఫువులు — నిద్రాదేవి కి పూట విడాకులిచ్చి వొస్తున్నాడు —’ అంటూ రెడ్డి రాఫువుల్ని పరిచయం చేశాడు.

‘గురవా — టీ తగలెట్టరా.’ అని కేకేశాడు. గురవడు వొక ప్రేలో గోధుమకొట్టెలదొంతరతెచ్చి బల్లమీద పెట్టాడు. అవితినీ, మళ్ళా కొంచెం టీ తాగి, స్నానానికి బయిదేరాం. వందగజాలదూరంలో, చిన్నికొలనుంది-లోతులేష - అడుగున ఎట్టగా కంకరసొంపు కనబడుతుంది - నీళ్ళు తేటగా మధురంగా వున్నాయి. మేం వేళ్ళేటప్పటికి, అందులో యిద్దరు వ్యక్తులు స్నానాలు చేస్తున్నారు. వాళ్ళని కూడా రెడ్డి పరిచయం చేశాడు. ఒకతను శ్రీహరి, మా రెడ్డి సహాధ్యాయుడు, రెండో అతను మధురూదనం, - రెడ్డి కంటె కొంచెంకత్తువ గ్రేడుకీడ్యోగి-వీపార్టుమెంట్ లో ప్రవేశించివుండెనిమిది నెలలైంది. యిక్కడికి కొత్తగా బదిలీ అయి రెండువారాలైందిట. మధు సూదనం నాజూకుగాను, తెలివిగాను కనిపించాడు. సన్నటి, పల్పటి కోల మొహం, మెత్తటినుదురు, విశాలంగా, చక్రాలలా కనబడే అందమైన కళ్ళు — వీటికి యవ్వనం కొత్తవెలుగు నిచ్చింది. అతను అందమైన వాడని, పురుషులు కూడా అనుకోవల్సిందే; కాని వొకటిరెండు లోపాలున్నట్లు నాకు తోచింది. పళ్ళువొకటో, రెండో-కొద్దిగా వంకర. మొహం మృదువుగా, కోమలంగా వున్నా, పెదవులు గుండ్రంగా బలంగా వుంటాయి — నవ్వివన్నుడు, మొహం వింతగా ముడతలుపడి, యవ్వనం సిగ్గుతో వొణుకుతున్నట్లు - బుగ్గమీద నొక్కులో దాబ్బున్నట్లుగా ఉంటుంది ఆ నవ్వు. నడుం సన్నం మూలాన చాతీ వెడల్పుగా కనబడు తుంది - చాతీ వెండ్రుకలు లేకుండా, సున్నగా వుంది.

శ్రీహరి మోటుగా కనిపించినా, వయస్సు పాతికలోపే అను కున్నాను. మోటుతనానికి కొంత కారణం, నెత్తిమీద వెండ్రుకలు పల్చ

బడటమే; వెడల్పు ముక్కు, చిన్నకళ్ళు, కోపేసినట్లు కనబడే సుదురు-  
యివన్నీ పెద్దవాడిగా కనబడేటట్లు చేస్తాయి.

‘ఇక్కడ నీళ్ళు చూశారా ఎంత నిర్మలంగా వున్నాయో’ అన్నాడు  
శ్రీహరి.

‘నిర్మలన్నపదం రోజు కొకసారేనా వాడకుండా వుండలేదండి  
మావాడు’ అన్నాడు మధుసూదనం శ్రీహరిని వుద్దేశించి.

‘పెండ్లి కావల్సినవాడవు- మేం కాపాలుచేస్తున్నాం- వేళాకోళం  
భరించి వూరుకోవడం?’ అన్నాడు శ్రీహరి. వాళ్ళ స్నానాలు ముగిసినై.  
బట్టలు వేసుకుని కాంప్లోకి పోయారు. వాళ్ళు వెళ్ళిన తర్వాత చంద్రా  
రెడ్డి నాతో చెప్పాడు; కుర్రాడు పచ్చపచ్చగా వున్నాడనీ, బ్రహ్మచారి  
కావడంవల్లనూ, అందరూ మధుసూదనాన్ని వేళాకోళం చేస్తుంటారుట.

‘ప్రేమానందాన్ని గురించి ఏవేవో వింతగా చెబుతుంటారు, వూసి  
పోక.’ అన్నాడు చంద్రారెడ్డి.

కింద వుద్యోగులందరూ కలిసి, వై వుద్యోగిని గురించి కాస్తంత  
నిరసనగా మాట్లాడడం సహజంగానే వుంది. అతనిలో లోపాలన్నీ తవ్వి  
తీస్తారు; లేకపోతే సృష్టిస్తారు; శీలంలోనూ నైతిక ప్రవర్తనలోనూ లోటు  
కనబడకపోతే, అతని తెలివితేట్లకి విలువ కడతారు; అందులోనూ ఏమీ  
దొరక్కపోతే, అతని భార్యను గురించేనా గుసగుసలకి ఆవకాశం  
వుండే కథా వస్తువుని అల్లుకుని కృప్తిపడతారు కాబోలు— అనిపించింది  
నాకు.

“అతనిలో ఏ మట్టి విశేషం?” అని అడిగాను.

‘నే నేమీ నమ్మననుకో— వాళ్ళనడం, అతను నవుంసకుడని.’

‘అల్లా అనుకోడానికి ఆధారం?’

‘నాకేమీ కనబడలేదు. నాలుగై దేళ్ళుగా కాపరం చేస్తున్నా సంతానం  
లేదుట.’

నాకునవ్వొచ్చింది. సంతాన నిరోధక సాధనాలు యత్నిస్తున్నారనుకో  
కూడదు? రెడ్డికి నా వాదము అంత రుచించలేదు.

‘ఎందుకు చెయ్యాలి? వాళ్ళు పిల్లల్ని పోషించలేని వీధిస్థితిలో లేరు. పైగా ఒకరిద్దరు సంతానం కలిగిన తర్వాత, ఆరికట్టడం జరుగుతుందేమో’ అన్నాడు.

‘నిర్మల అందం చెడకుండా పువ్వులని సంకల్పించారేమో’ అన్నాడు.

ఈసారి రెడ్డి నవ్వాడు.

‘నువ్వంతా ఊహా ప్రపంచంలో విహరిస్తుంటావు: భావకవిత్వం యింకా రాస్తున్నావా?’ మా స్నానాలూ ముగిసినై కాంప్ దగ్గరకి చేరుకున్నాం. తొమ్మిదైంది. చెట్లకింద చల్లటి నీడలమధ్య సూర్యరశ్మి తివాచీలో ఆల్లికగా వెలిగిస్తోంది. చల్లదనానికి స్పృహతప్పినట్లు చెట్లమీదనుంచి ఆకులు కిందికి రాలిపోతున్నాయి. సర్వీచెట్లు దూరంగా రోదీస్తున్నాయి.

‘ప్రేమానందాన్ని గురించి మీ అనుమానాలు యీ పూట చర్చించండి, మావాడు విని తీర్పుచేస్తాడు — మానసిక శాస్త్రం అంటే చెవికోసు కుంటాడు, మా వాడు.’ అంటూ రెడ్డి నన్ను మళ్ళా వాళ్ళకి పరిచయం చేశాడు. రాఘవులు ప్రారంభించాడు.

‘ఆయనలో ఏదో తిరకాసు లేకపోతే, అడవి ఆ పని ఎందుకు చేస్తుందోయి?’

‘ఏ పని?’ అని అడిగాను ఆతృతతో.

‘ఆత్మహత్య తలపెట్టింది, పట్టపగలు - మధ్యాహ్నం మూడింటికి, మాట్లాడవేం శ్రీహరి - నువ్వు వాళ్ళ చట్టానివేగా.’ అన్నాడు రాఘవులు. శ్రీహరి, ప్రేమానందానికి చాలా దూరపు చుట్టంట. అంచేతే కాబోలు ప్రేమానందాన్ని గురించి మాట్లాడడంలో అంత వుత్సాహం కనపర్చడం లేదు. నేను చెబుతానుపట్టు అంటూ రాఘవులు, నిర్మల జీవితంలో వాక ముట్టం చిత్రించాడు.

నిర్మలతండ్రి స్థితిపరుడు. ఎస్టేట్లలో తాళిల్తారుగా చాలా డబ్బు. పలుకుబడి సంపాదించాడు: ప్రభుత్వోద్యోగులలో పెద్దవాళ్ళందరితో పరిచయం వుంది, తల్చుకుంటే ఏ పన్నైనా ఎంతటిసన్నైనా చేయించుకు

రాగలు; నిర్మలకి అక్క చెల్లెలు వున్నారు. అప్పగారు మనోరమని-భాగ్య వంతుల కుటుంబంలో యిచ్చి పెండ్లి చేశాడు; భర్తకి బోలెడు వ్యవసాయమే కాకుండా వ్యాపారం కూడా వుంది. వ్యాపారం అతనన్నగారు చూస్తూ, బెంగుళూరులో వుంటాడు. అతన్ని రిసీవ్ చేసుకునేందుకే ఉదయం ప్రేమానందం స్టేషన్ కెళ్ళాడు.

నిర్మల అత్తవారు అంత స్తితిపరులు కాకపోయినా, కుర్రాడి తెలివి, చదువు చూసి, వివాహం చేశారు. పెండ్లి నాటికి నిర్మలకి పదిహేదేండ్లుంటాయి. స్కూల్ ఫైనల్ కాన్వెంట్ లో చదివింది. పెండ్లి కాగానే అత్త వారింటికి వచ్చింది. ప్రేమానందం చదువు ముగిసింది కాని వుద్యోగం లేదు. మామగారి ప్రోద్బలంమీద, ఐదారు నెలలు అటవీశాఖలో తర్ఫీదు పొందాడు. ట్రైనింగ్ ముగిసిన నాలుగు నెల్లలో మామగారి ధర్మమా అంటూ, యిప్పుడు చేస్తున్న పెద్ద వుద్యోగంలో మొదట్లోనే ప్రవేశించాడు.

భర్త ట్రైనింగ్ కెళ్ళిన ఐదారునెలలూ నిర్మల అత్తవారింట్లోనే వుంది. విచిత్రమైన వ్యాధికి గురైంది. భోజనం చెయ్యదు. అందరూ బలవంతం చెయ్యగా ఏదేనా తింటే, దోక్కుంటుంది. మనిషి ఊణించి పోతోంది; డాక్టర్లు పరీక్షచేశారు. వాళ్ళకేమీ లోటు కనపళ్ళేదు; మందు లిప్పించారు. ఏమీ ఉపయోగించలేదు. భోజనం మట్టుకు లేదు. కాసిని పాలో, ఓవర్లినో, ఎప్పుడేనా బ్రెడ్, విస్కెట్స్ మాత్రం తీసుకుంటుంది. అసలు ఆకలే లేదంటూది. అత్తగారు భూతవైద్యం చేయించింది; లాభం లేకపోయింది. హిస్టేరియా అన్నారు, గాలన్నారు. ఎవరో మందెట్టారన్నారు. తండ్రి కూతుర్ని తనతో తీసుకెళ్ళాడు.

ప్రేమానందం, భార్యని చూడడంకోసం అత్తవారింటి కెళ్ళాడు. కార్యంచేస్తే వ్యాధికుదురుతుందన్నారు; కాశీల్వారు వీల్లేదన్నాడు; 'కార్యం చెయ్యడ మేమిటీ- ఎప్పుడో అయింది' అన్నారుట. భర్త వారంరోజులుండి వెళ్ళిపోయాడు. అనాడు ఆదివారం. కాశీల్వారు కాంపు కెళ్ళాడు; తల్లి పడుకుంది; చెల్లెలు హాల్లో వుయ్యాలవుగుతూ రేడియో వింటూ కూర్చుంది.

మనోరమ బావగారు మట్టుకు ముందుగదిలో పేపర్ చదువుకుంటున్నాడు. టపీమని పెద్దచప్పుడైంది. సక్కింటి కృష్ణయ్యగారు- ఆయనకి తెలిగ్రాఫ్ అఫీసులో పని- లేచాడు. నిర్మల నూతులో పడిందని కేకవేశాడు. నలుగురూ పోగయ్యారు. నిచ్చెనలు దింపి ఆమెని పైకి లేపడేశారు. అదీ ఆమె ఆత్మహత్యకి చేసిన మొదటి యత్నం. కారణం ఏమీలేదు. తల్లి తండ్రి, ఎందుకో చెప్పమని రహస్యంగా ఎంతో బ్రతిమలాడారు. నిర్మల నమాధానం చెప్పదు. 'ఊరికినే' అందింది.

ఆ సాయంత్రం యీ వార్త తెలిగానే శ్రీహరి చూడ్డానికి వెళ్ళాడు- అప్పుడు శ్రీహరి ఆ వూళ్లో చదువుకుంటున్నాడు. చీకటిపడింతర్వాత మధుసూదనం కూడా చూడ్డాని కెళ్ళాడు— అప్పుడతను, ఆ వూరు స్నేహితుడి పెండ్లి కొచ్చాడు.

ఈ కథ వింటే ఆశ్చర్యం కలిగింది. ఆకారణంగా, వుత్తిపుడ్యానికి ఎవరన్నా ఆత్మహత్య తలపెడతారంటే నేను నమ్మలేకుండా వున్నాను, అట్లాగన్నాను.

'మతిభ్రమ కాకూడదా?' అన్నాడు రాఘవులు.

'మతిభ్రమ కావచ్చు- దానికేనా ఏదో కారణం వుంశాలి. నిర్మలకి వివాహం యిష్టమేనా?' అని అడిగాను.

'నిర్మల పెండ్లి నే చూశాను. అయిష్టత వున్నట్లు ఎవ్వరూ అనుకో లేదు. మహావైభవంగా జరిగింది పెండ్లి. నిర్మల సంతోషంగా, సరదాగా వుందనే మేు అనుకున్నాం. ఏం మరూ నువ్వు చూశావుగా?' అన్నాడు శ్రీహరి.

'ఏమోస్తీ- పీటమీద కూర్చున్న వ్యక్తులు దిగులుగా వున్నారా, హుషాగ్గా వున్నారా కనుక్కుందామన్నంత పరీక్షగా చూశ్లేదు. నా కళ్ళ కది అన్ని పెళ్లిళ్ళమాదిరిగానే వుంది. పైగా పెండ్లి నాటి సాయంత్రమే నే వెళ్ళిపోయాను. తరవాత రెండుమూడురోజులు దాకా అక్కడ నువ్వున్నావుగా- నీకే బాగా తెలియాలి.' అన్నాడు మధు.

'అవును వున్నాను; ఎక్కడా పేచీలు, మాటసట్టింపులూ వొచ్చి

నట్లులేదు. ఆరువేలుకట్టం చదివించారు; అమ్మాయికి నాలుగైదువేల ఖరీదైన నెండి బహుమతు లొచ్చాయి. ఊరేగింపునాడు, ముత్యాల ఓడ కట్టించారు. ఆ దీపాల్లో నిర్మల బంగారు జరీవీర — ఎత్రరంగుడి....' శ్రీహరి వర్ణన పూర్తికాకుండానే మా చంద్రారెడ్డి అడ్డుకున్నాడు. 'బాబూ, యీ వర్ణన మాకక్కర్లేదు - ఓ యిరవై సార్లు విన్నాం. అసలు విషయానికి రండి అన్నాడు.

నేను ఊరేగింపునాటి నిర్మలను వూహించుకుంటూ మానంలో పడ్డాను. నా కొకటి రెండు అనుమానాలు కలిగాయి.

'ఆ ఆదివారంనాడు తాళిల్లారుగారింట్లో ఎవరెవరున్నది ఉదయం నుంచి, నూతులో పడేవరకూ ఏమేమి జరిగింది, విశులంగా ఎవరేనా చెప్పగలరా?' అని అడిగేశాను, ఏ ఒక్కరినీ ఉద్దేశించకుండా.

శ్రీహరి సమాధానం చెప్పాడు. 'నే నంతా ఆ పూతే ఆరాతీశాను. నిర్మల ఉదయం లేచింది. తల్లితో కలిసి కాఫీలు అవీ యిచ్చింది. బావగారు అన్నగారు - ఆయన పేరు కుటుంబరావు - కాఫీతాగి వూళ్ళోకెళ్లాడు. నిర్మల కాసేపు రేడియో పెట్టుకుంది. తర్వాత స్నానంచేసి వంటింట్లో పని చేసింది. మధ్యాహ్నం భోజనాలైతంతర్వాత ఓ గంట నిద్రపోయింది. లేచేప్పటికి రెండైంది. అప్పుడు నేవెళ్ళాను - ఏమీకోచక కాసేపు రేడియో విందామని —'

'కొయ్యకోయ్ — కాసేపు నిర్మలని చూద్దామని వెళ్లావ్' అన్నాడు రాఘవులు.

శ్రీహరికి కోపం వచ్చింది కాని దీగమింగుతున్నాడు - మొహం వుద్రేకంకో వుబికింది.

'తప్పా? అదీ వో ఉద్దేశమే. నాకేమీ దురుద్దేశంలేదు. పైగా ఆమె భర్తతో కావరం చేస్తోంది.'

'దురుద్దేశం ఉందని మేం అనలేదు. నీ కెందు కంత భయం....?' అన్నాడు రాఘవులు.

'అసలు విషయం చెబుదుమా - మధ్యలో యివన్నీ ఎందుకు....' అని మా రెడ్డి సజీగాడు.

మళ్ళా శ్రీహరి ప్రారంభించాడు.

‘కాసేపు నిర్మల నాతో మాట్లాడింది. చెల్లెలు తనూ కాఫీలకోసం వంటింట్లో కెళ్లారు. కాసేపు ముందుగదిలో పేపర్ చూసి, కాఫీ తాగి, నేను వెళ్ళిపోయాను. ముందుగదిలో కుటుంబం నిద్రపోతున్నాడు. నిర్మల అతన్ని లేపి కాఫీ యిచ్చింది. నేను రోడ్డుమీద ఫర్లాంగుదాకా వెళ్ళిపోయి వెనక్కి తిరిగాను. కుటుంబం గబగబ నడిచిరావడం చూశాను. అంతే, నాకింకేమీ తెలియదు. ఆరింటికి, నిర్మలని నూతులోంచి తీసారన్న వార్త మధుసూదనం చెప్పాడు. మధుసూదనం తన విషయం మొదలెట్టాడు.

‘నేనా ఉదయం తొమ్మిదింటికి వాళ్ళింటి కెళ్ళాను. బి.ఎ. పూర్తిచేసి ఉద్యోగంలేని రోజులవి తాళిల్లారుగారు, మా నాన్నగారు స్నేహితులట— దూరపుచుట్టరికం వున్నా, కలిసిమెలిసి ఉండటం పడలేదు. అబ్బాయిని నా దగ్గరకు పంపు, ఎందులోనేనా ఉద్యోగం చూస్తానని, తాళిల్లారు మా నాన్నకి వ్రాశారు. ఆ విషయమై, తాళిల్లారుగార్ని చూద్దానికెళ్ళాను. ఆయన ఆ రోజున లేడు. కాంప్ కెళ్ళాడుట. ఆ సంగతి నిర్మల చెల్లెలు చెప్పింది. వెళ్ళిపోబోతుంటే, నిర్మలప్పుడే వచ్చింది. స్నానం చేసి టోనాని కుండమంది. తాళిల్లారుచ్చింతర్వాత వస్తానని వచ్చేశాను. నేనక్కడ మొత్తం నలభై నిమిషాలు గడిపుంటాను. ఐదుగంటలకి కాఫీ హోటల్లో నిర్మల ఆత్మహత్య విషయం ఎవరో అనుకుంటుంటే విని, చూద్దాని కెళ్ళాను. దోవలో శ్రీహరితో చెప్పాను. అప్పటికి జనం చుట్టూ మూగేశారు. నేను నిర్మలని చూశ్లేదు. ఎవ్వరితో మాట్లాడలేదు.’

నిర్మలచేసిన ఆత్మహత్య విషయం ఆలోచించినకొద్దీ చిత్రం గా కనబడుతోంది. కారణం ఏదో వుండాలి. అది తెల్సుకోవాలన్న నిశ్చయం నాలో అప్పటికి బలపడింది.

‘మరొక ప్రశ్న. ఆ రోజున పోస్టు జవానొచ్చి వుత్తరా లేవన్నా యిచ్చాడా?’

శ్రీహరి జవానిచ్చాడు.

‘వెధవమతిపరుపు నేనూ—! అవును నే వున్నదే, పోస్తు బంబ్రోతు వచ్చాడు. నిర్మల చెల్లెలు వెళ్ళి తీసుకుంది. రెండు కార్డులు ఒక కవరు కాబోలు నిర్మల చెల్లెలిదగ్గర్నించి వాటిని తీసుకొని గదిలో కెళ్ళింది. అవునవును, ఐతే మీ అనుమానం ఏమిటి?’

కాసేపు నిదానించి, నాకు తోచింది చెప్పాను.

‘నా అనుమానం ఏమిటంటే, ఆ వొచ్చిన కవరు ఖర్త వద్దనుంచి. అందులో నిర్మలకి కష్టంతోపించే సంగతులు వుండి వుంటాయి. ఆ వుత్తరం వొచ్చిన గంటలోనే ఆత్మహత్య చేసుకుంది.’

మా రెడ్డి యిల్లాగన్నాడు.

‘ఆత్మహత్య, పట్టపగలు బహిరంగంగా తలపెట్టడం చూస్తే, తనకి నిజంగా చావాలన్న సంకల్పం లేదనిపిస్తోంది. రెండోయత్నంపూడా పగటివేళే చేసింది. ఆకర్షణ జాలిపొందుదామని తప్ప, నిజంగా చనిపోవాలని వుద్దేశంవుంటే, విఫలమయ్యే యత్నాలెందుకు చేస్తుంది?’ రెడ్డి అన్న మాటలు ఆలోచించతగ్గవే. ఈ మాటలలో నన్ను రెండు ప్రశ్నలు ఎదుర్కొన్నాయి. మొదటిది: ఆత్మహత్య ఎందుకు తలపెట్టింది? రెండోది. నిజంగా మరణించాలన్న యత్నమేనా?

కథ పూర్తిగా విన్న తర్వాత ఆలోచించడం మంచిదనుకుని-ఆ రెండో యత్నం వివరాలు చెప్పచున్నాను. రాఘవులు అమిత ఉత్సాహంతో చెప్పబోతుండగానే, ప్రేమానందం, బంబ్రోతు, కాగితాలకట్టలు, రావడం చూసి విరమించాడు. వాళ్ళు ఆపీసుపని చూచుకోవాలన్నారు. రెండుగంటల సేపుట. ఈలోగా అల్లా షికారుగా తిరిగిరమ్మని, రెడ్డి నకో తుపాకీ, పెలెస్కోపు యిచ్చి సాగనంపాడు.

నేను, నాలుగైదు ఫర్లాంగులు నడిచి, అక్కడ వో, చిన్నకొండ కనబడితే, దానిపైకి యెక్కి వెళ్ళాను. పెలెస్కోపులోంచి, చుట్టుపక్కల పరకాయించి చూశాను. దూరంగా మావాళ్ళ పెంట్లు, చెట్లు కనబడ్డాయి. కొండకి వుత్తరంగా చెట్లు—, దానివెనుక అడివి కాబోలు—దక్షిణంగా

పాతిక గుడిసెలా, వాటివెనక చెలువు కనిపించాయి. చెలువుకి అవతల గట్టున, ప్రేమానందం బంగ్లా-దానిముందుగా వొంకర్లు తిరిగి కొంతదూరం వెళ్ళాక చిక్కుబద్ద జాట్టులో పాపిటలాగ మాయమైన ఎట్టరోడ్డు — అన్నీ అగుపడుతున్నాయి. ప్రేమానందం బంగ్లాముందు పెద్దపెద్దచెట్లు నలుగై దున్నాయి. వాటిల్లో వొకదానికి పువ్వుల వ్రేళ్ళుండేవి. ఆ పువ్వులపై నిర్మల కూర్చుంది. ఎవరో ముసిర్ది పువ్వుల పూవుతోంది.

నిర్మలను గురించి అక్కడ జనం వింతగా చెప్పుకుంటున్నారంటే ఆశ్చర్యమేముంది! అక్కడందరూ మొగళ్లు — పైగా బ్రహ్మచారులుగా వుంటున్నారు. నిర్మల ఎంతో అందమైంది. శరీరం పచ్చగా, నీరసంగా కనబడ్డా, అందులో యవ్వనం ఆపాదించిన వికాసం, బలంకూడా వున్నాయి. బలుపుతో స్పృటంగా కనబడనివి రొమ్ములొక్కటే. మొహంలో — ముఖ్యంగా కళ్ళల్లో — అలుముకున్న విషాదృశ్యాలు యవ్వనాన్ని కొంతవరకూ కప్పిపుచ్చాయనక తప్పదు. సంధ్యకోసం వేచివున్న శరీర ఛాయ నిర్మలది. వెన్నెలని కామించి ఆలిసిపోయిన వెత్రితృష్ణ; అడివంతా ఆల్లుకుపోయిన ఊవజ్వాల; ఆమె కనువిప్పితే జ్వాల నిల్చిపోతుంది; వెన్నెల నక్షత్రాలని ప్రదర్శించి ఋరఖా వేసుకుంటుంది. నిర్మల వొంటిదై ఆకలిదప్పులు తీరక అలల్లాడిపోయి, వెన్నెల వెలుగు, అడివిబలం తనే శరీరంలో సృష్టించి, పొంగించి, ఎదుర్కొనేశక్తి సృష్టిలోలేక తనే హతమౌతుంది అడివికాచిన వెన్నెల. వెన్నెలనే కాల్చిన అడివిమంట నిర్మల.

నా మనస్సు ఎల్లాగో ఐపోయింది. తన సౌందర్యం ధ్వంసంచేసి, హరించేసేవారు లేక తను ఆత్మహత్య తలపెట్టిందా అనిపించింది. సౌందర్యం తన మెరిసిపోయే నేత్రాలని వుంచుకోలేదా? ఇవన్నీ భ్రాంతులని తెలుస్తోంది మానవుడి ప్రవర్తనకిమల్లనే, మానవుడి పూహ కూడా చిత్రమైంది. పూహలే యధార్థాలైతే మానవుడి హృదయం, ఆశ్చర్యంతో పగులుతుంది. సౌందర్యం నిర్మలలో యధార్థమైంది. తన శరీరం పగలగొట్టుకుంటోంది — ఆమె శరీరమే హృదయం గనక.

ఈ భావాలతో నా కళ్లు చెమ్మగిల్లినై. అదీ వీడ్పురానిబాధ. కన్నీరు లేని కారుణ్యం; సజీవమైన జాలి ఇది మా వాళ్ళతో చెబితే నవ్వుతారు నన్ను పిచ్చివాడికిందకడతారు. నామీద గురి తప్పుతుంది; నన్ను గౌరవించరు; హేళనచేస్తారు. ఒక విషయం తేలిపోయింది. నిర్మలెప్పుడూ మరణించదని. ఆమె వొక్క సంవత్సరమో, నెలలో, వారమో, గంటలో, క్షణమో, ప్రజ్వరిల్లి జీవించడానికి సంకల్పించింది. ఒక్కసారి ఆవేదనలో సర్వకర్తులు ధారపోసి, అందరిలో హతమౌతుంది. నిర్మల జీవించడం అంటే మరణించడం. ఆత్మహత్యయత్నాలు అల్లా జీవించడానికి ఆమె చేసే యత్నాల చిహ్నాలు.

కొండదిగి కాంప్ వేపు నడవడం సాగించాను. ప్రేమానందం, బంబ్రోతు వెడుతున్నారు. మావాళ్లు అలిసిపోయి, రెండోసారి స్నానాలకి సంసిద్ధులౌతున్నారు. అందరం చెఱువుతెళ్ళి స్నానాలు చేశాం. చెట్ల నీడల మధ్య నీళ్ళు చల్లగా వున్నాయి; కరీరాల్ని కడిగి పవిత్రంచేసే నిర్మలజలం. మళ్ళా నిర్మల!

భోజనాలదగ్గరే, నిర్మల చేసిన రెండో యత్నం గురించి రామవులు ప్రారంభించాడు. కాని నాకు తప్ప, యితరులెవ్వరికీ వినేటందుకు వోపిక లేదు. కాసేపు పడుకుని లేద్దామన్నారు. సరేనన్నాను. బెంట్ లో హోల్టర్ విప్పకుని పరున్నాను.

నేను లేచేటప్పటికి నాలుగైంది. అప్పటికప్పుడే మా మిత్రులందరూ ఆఫీసుపనిలో పడ్డారు ఆ చెట్లకిందే ఆఫీసు కాగితాల కట్టలు, పైయ్యు, ప్రేలు, డవాలి బంబ్రోతులు అటూ యటూ తిరగడం-నాకు నవ్వొచ్చింది. ఆ వుద్యోగిబృందాన్ని చూస్తూ కూర్చున్నాను ఇంతలో పెట్టిబండిరావడం, టపాల్ అందుకోడం-వారిజీవితంలో అనొక చరిత్రాత్మకఘట్టం. వార్తా పత్రికలు, మాగజీన్స్ వచ్చాయి. నాముందు వో పత్రిక పడేశారు. గురవడు బ్రెడ్, సైసెన్ కింద తరిగిపెడుతుంటే, నేను వొక్కొక్కపే టీలో ముంచుకుని తింటూ చదువుకుంటున్నాను. గంట జరిగింది. ప్రేమానందంతో ణాటు మిగతా వారందరూ లేచారు.

‘వీనుండీ, మీకిక్కడెట్లా వుంది?’ అని అడిగాడు ప్రేమానందం.

‘చాలా బాగుందండీ-అప్పుడప్పుడు నాగరికతలోంచి యిట్లా పారిపోకపోతే, జీవితంపై విరక్తి వుడుతుంది.’ అన్నాను.

‘మీ విషయంలో అంతే అనుకోండి. మేం మట్టుకు అప్పుడప్పుడు యీ అడివిలోంచి నాగరికతలోకి పారిపోతుండాలి.’ అని నవ్వాడు. మిగత వుద్యోగులందరూ అతని ‘జోక్’కి నవ్వడం సాగించారు.

‘పులివేటకోసం యిక్కడ మీరందరూ మకాం చేశారుటగా. మీరిది వరలో, పులుల్ని వేటాడారా?’ అని అడిగాను.

నేను నీలగిరి ప్రాంతంలో కొత్తగా పనిలో ప్రవేశించిన రోజుల్లో వేటకి వెళ్ళానుగాని, పులిని ఎదుర్కోడం జరగలేదు’ అయిన యింకా చెప్పబోతుంటే మధ్యలో రాఘవులు అందుకున్నాడు—

‘అవును, మధుసూదనంకూడా అప్పుడు అక్కడ వారివద్దే ట్రైనింగ్ అయ్యాడు. మధుసూదనం పులిని పొదల్లో నిద్రపోతుంటే చూశాట్ట. నిద్రపోతున్న పులిని చంపటం భావ్యం కాదని, వాచ్చేకాడు అవునా మదూ?’

‘అవుతే మధుసూదనం అసాద్యుడన్నమాటే!’ అన్నాను; మధుసూదనం అవన్నీ జ్ఞాపకం తెచ్చుకుంటున్నట్టు మౌనంలోపడ్డాడు.

అప్పుడు అతన్ని వుద్దేశించి శ్రీహరి యిల్లా అన్నాడు.

‘మధుకేం-మధు ఎంతకేనా తెగించగల్గు పెళ్ళాం పెడాకులు లేదు గనుక.’

అందరూ నవ్వారు. మధుసూదనంపై చలోక్తులు ప్రయోగించి వినోదించడం, వారందరికీ పరిసాచైపోయింది.

‘అదేవన్నముక్క, పెండ్లిండ్లు జరిగిన మేం అందరం సాహసులం కామంటావా? సంసారం అంటే పులిలో తలదూర్చడం కాదా?’ అన్నాడు మా రెడ్డి.

అందరూ విగ్గరగా నవ్వారు. ప్రేమానందం నవ్వడానికి యత్నం మాత్రం చేసి విఫలమయ్యాడని నా అనుమానం.

‘చీకటి పడకమునువే మా యిల్లు చూద్దురుగాని రండి.’ అని ప్రేమానందం నన్ను ఆహ్వానించాడు.

నేనంగీకరించాను. రెడ్డి, నేను ఆయన, వారి బంగళాకేసి నడవడం సాగించాం మిగతావారు వెనకదిగడ్డారు.

‘మధుసూదనం పులిని చూసినట్లు నాతో చెప్పలేదు. చిత్రం, ఇప్పుడు మీరందరూ విరిటుంటే వినడమే’ అన్నాడు ప్రేమానందం.

‘దెబ్బతో అదీరిపోయి, మరిచిపోయిందటాడు. పైగా తరువాత కొద్ది రోజుల్లోనే, అతనికి బదిలీ అయిందిగా’ అన్నాడు రెడ్డి.

“అవునవును”

‘అవుతే, మీతో నన్నుకూడా వేటకి తీసికెళ్ళాలి. నేను రెండు రోజుల్లో వెళ్ళిపోతున్నాను’ అన్నాను.

‘మీకిక్కడ కాలక్షేపం అవనట్లుంది. ఏవో యీ చుట్టుపక్కల వో ముసలిపులి వుండి, చాలా నష్టం కలిగిస్తోందంటారు యిక్కడివాళ్లు. వాళ్ళమాట పూర్తిగా విశ్వసించలేం; కాస్తుంటే గంపంతచేస్తారు. ఇదిగో తోకంటే, అదుగో పుంటారు. తీరా వెళ్ళి చూస్తే, ఏమీ వుండదు నేనింత వరకూ, ఏడుమైళ్ళదాకా అడవిలో పర్యటనం చేశాను. రెండుగేదెల కళేబరాలు చూశాను గాని, పులి నాకంట బళ్ళేదు. పైగా యిక్కడ మేం యీ పులికోసం కాంప్ వెయ్యలేడు. ఈ అడవుంది చూశారూ, యిందులో సగంభాగం సంస్థానానికి చెందింది. దాని నిర్వహణ మన ఇండియా ప్రభుత్వం యాబమాన్యంలోకి తీసుకురావడానికి, కావల్సిన యేర్పాట్లు అంచనా వెయ్యమని మమ్మల్ని యిక్కడికి పంపించారు.’

ఇంతలో బంగళాదగ్గరికి చేరుకున్నాం. రెండు కాంప్ కుర్చీలు బైట పడేశాడు. బంబోటు టీ తెచ్చాడు. ప్రేమానందం నీలగిరి అడవి అధికారుల తెలివితక్కువతనం గురించి, ప్రస్తుతం అతను తలపెట్టిన కార్యకలాపం గురించి లెక్కరిచ్చాడు. సూర్యుడు దూరంగా చెట్లమ్రాసుల్లో మరుగుపడ్డాడు. పక్షులు భీకరంగా రోదిస్తూ చెలరేగాయి. మేం లేచి సెలవు తీసుకున్నాం.

‘మీరు వెళ్ళేకోగా వేట ఏర్పాటు చేస్తాను. రెండు మూడురోజులు టపికపట్టండి’ అన్నాడు ప్రేమానందం.

నేను, రెడ్డి వెనక్కి తిరిగి దూరంగా నాలుగైదు మేకలు రావడం చూశాం. వాటివెనక యిద్దరు శ్రీమ-సనివాళ్ళ కాలాకు కాబోలు-నడుస్తున్నారు. వారి వెనక నిర్మలంబి—సూర్యుడు మరచిపోయి దిగవిడిచిన కిరణంలా, సంధ్యలో శరీరం ఎఱ్ఱబడి, ఆ ఎఱ్ఱవనం చీరని ఆక్రమించినట్లుగా వుంది. మాకు నలభై గజాల దూరంలోకొచ్చింది. ఎంత పీలగా బలహీనంగా వుంది! చీరమడతలకి లొంగిపోయిన పల్కటి రొమ్ములు! కాని, అది సమయంకోసం వేచివున్న సింహపు నడుంలో యిమిడిన శక్తిలాంటి సన్నదనం! మాకు దూరమైపోయింది. రెడ్డి నన్ను వెనక్కి తిరిగి చూడనివ్వలేదు. మరుక్షణంలో మా ఎదురుగా మధుసూదనం, శ్రీహరి, మరిద్దరు బంబ్రోతులు వొస్తున్నారు.

‘ఇక్కడి పోతున్నాం. మళ్ళా వుదయం క్రలుకుండాం.’ అన్నాడు శ్రీహరి.

‘ఈ పూట మా పెంట్లులో పడుకుండాం రాకూడదా? నా స్నేహితుడుకూడా వున్నాడు. వైగా యింటిదగ్గర ఎవ్వరూ లేరుగా’ అన్నాడు మా రెడ్డి.

‘నాకు తలనొప్పిగా వుంది. జ్వరంవొస్తుంది, నిద్రపోకుంటే’ అన్నాడు శ్రీహరి.

‘భోజనంచేసి నే వొచ్చివుంటాలెండి’ అన్నాడు మధుసూదనం. మేం కాంపు దగ్గరకు చేరుకున్నాం.

భోజనాలయ్యావి. గురవడు పెద్దకట్టెలు వేర్చి మంటచేశాడు. చెట్లమధ్య అందంగా వెన్నెలనీడలు పడుతున్నాయి. అక్కడ వెన్నెల మరింత నిండుగా స్వచ్ఛంగా వున్నట్లనిపించింది. అందులో నిశ్చలత్వం వుంది. ప్యాక్టరీపొగలు సిగరెట్టుపొగలు, మేఘాలు, దుమ్ము, ప్రేమతో అలసిన నిట్టూర్పులు—వీటివల్ల భంగంగాని ప్రశాంతత. ఆకుల రెసరెస నిలిచిపోయినప్పుడు, వెన్నెల ధ్వనిస్తే వింటున్నట్లుంటుంది. సర్వీచెట్ల సంగీతం తొలపాటలా అడిచిని నిద్రపుచ్చుతోంది. ఎక్కడో వీదో కీటకం రోదనతో పాపావేస్తుంది. వీదో దూరంగా మృగాల ఆయోమయపు అరుపులు—అడివిణివికంలో ఐక్యమయ్యావి మా ప్రాణాలు.

అరగంటలో మధుసూదనం, శ్రీహరికూడా వో బండ్రోతు  
పెట్రోమాక్స్ లైటుకో నహా వచ్చారు-మహాజ్వాలలో అగ్గిపుల్ల పడేస్తే  
వెలిగినట్లుగా వెన్నెట్లో పెట్రోమాక్స్ లైటొకటి!

శ్రీహరి వొంట్లో ఆస్వస్థత కాస్త సర్దుకుందన్నాడు.

ఆందరం పక్కలు పరుచుకున్నాం.

‘ఈమధ్య వోచిత్రం జరిగిందండోయ్!’ అని మొదలెట్టాడు  
రాఘవులు.

చెప్పమన్నాను.

‘వో వారంక్రితం ప్రేమానందానికి వో ఆకాశరామన్న వుత్తరం  
వొచ్చింది—పోస్టులో’

‘సీకెట్లా తెలుసు?’ అన్నాడు రెడ్డి.

నేను వారింటివైపు వెడుతుంటే చెత్తకాగితాల కట్ట చెట్లవెనక పడి  
వుంది. నేను ఏమీ తోచక కెలికాను. అందులో మూడు కాగితపుముక్కలు  
వన్నాకర్పించినై. వాటిని సరిచేసి చదవనాను. అందులో ఏముందో  
ఎరుగుదురా! ‘నిర్మల ఆత్మహత్య ఎందుకు చేసుకుంటుందో కనుక్కు  
న్నావా?’ అని.

ఆ వుత్తరాన్ని విమర్శించి, తర్కించడం ప్రారంభించారు.

మా రెడ్డి అన్నాడు—

‘సువ్యే వ్రాసివుంటావు. కొంటెవనులు నీకలవాచేగా!’

‘ఛ ఛ—భలేవాడివే. మరెవరేనా అయితే అట్లాంటివి చేద్దును.  
తెల్లారిరేస్తే, మన కాయనతోపని. ఆయన దగ్గర చేస్తానా, తప్పుకాదు?’  
అన్నాడు రాఘవులు.

‘ఆ పని నిర్మలని ఎరుగున్న వాళ్ళెవరో చేసవుంటారు.’ అన్నాడు  
రెడ్డి.

‘ఇక్కడున్నవాళ్ళల్లో, ఎరుగున్నవాడు శ్రీహరి, మధుసూదనం’  
అన్నాడు రాఘవులు.

‘అ సమానం నన్ను యీ ప్రసక్తిలోకి దించకండి. నాకు కోపం వస్తుంది’ అని నాడు విసుక్కున్నాడు.

‘నిర్మల రెండోమారు తలపెట్టిన ఆక్మహత్య యత్నం గురించి వినాలనుంది, మీకేమీ అభ్యంతరం లేకపోతే.’ అన్నాను నేను.

‘విసుక్కునందుకు క్షమించండి — నాకేమీ అభ్యంతరంలేదు.’ అన్నాడు నాడు.

‘అభ్యంతరంపెట్టినా, నేను విరమించేబాపతుకాదు. నేను చెయితా వినండి.’ అంటూ రాసువులు పెట్రోమాక్సు దీపం ఆర్పేసి, గాఢ చెప్పడం సాగించాడు.

‘రెండో ప్రయత్నం, తరవాత ఏడాదికి జరిగింది. ఈసారి అత్త వారింట్లో, భర్త మరో వూళ్ళో వైద్యోగంలో కెళ్ళాడు. మామగారు అపీసుకెళ్ళారు. అత్తగారు వంటంటి గుమ్మంలో చాపేసుకొని పడుకుంది. ముందుగదిలో బావగారు నిద్రపోతున్నాడు. మరిది — పదహారేళ్ళుంటాయి — అవీయవీ నవరిస్తూ యింట్లో తిరుగుతున్నాడు. తోటికోడలు నిద్రపోతుంటే’ యీగలు ముసరకుండా విసురుతూ పక్కగదిలో కూర్చుంది. మధ్యాహ్నం మూడు కాస్తోంది. దొడ్లో పెద్ద చప్పువైంది. రమణయ్యగారు విన్నాడు. దొడ్లోకి పరుగెత్తి పట్టగోడమీదనుంచి చూశాడు. ‘ఎమర్సోయ్, ఎవరో నూతిలోపడ్డారు’ అని వెరికేకేసి, కర్రలు నిచ్చెన, తాడు తెచ్చాడు. ఇంట్లో అందరూ లేవారు. వీధిలోంచి గుట్టుపుబండివాదొకదొచ్చి, నూతు లోకి దిగి నిర్మలని పైకిచేరేశాడు. నీళ్లు తాగేసింది. చైతన్యంలేదు డాక్టర్ ని పిలిపించారు — కుశ్రూషచేశారు. ఓ గంటకి లేరుకుంది. తాళిలారుగారికి తెలిగ్రాం యిచ్చారు. బైటకి పొక్కకుండా, గవ్వచిప్ చేసేశారు. అది కథ.’

ఇంచుమించు యీ యత్నంకూడా, మొదటియత్నంలాగే వుంది. హంతకుడు, దురంతం తలపెడితే, ఒకసారి అలవాటుపడ్డ ఫక్కినే, వదేపదే అవలంబిస్తావని, డి.కె.క్విట్ నవల్స్ చదివితే తెలుస్తుంది. ఇంకా చిత్రం ఏమిటంటే, గంటకూడా అదే. ఆరోజు ఏమేమిజరిగింది, ఎవరెవ రొచ్చింది వివరాలు కావాలన్నాను.

శ్రీహరి చెప్పాడు, సమాధానం.

‘నేనెప్పుడు ఆ పూళ్ళోనే వున్నాను. కోర్టులో సాక్ష్యనికెళ్ళాను. నిర్మల అత్తవారింటికి పదకొండుగంటల కెళ్ళాను. ఆమె బావగారితో కాసేపు కబుర్లు చెప్పాను. బోజనాలు చేశాం. జట్కా తెప్పించి, నేనూ, మరిదీపూళ్ళోకి వెళ్ళాం. మరిది స్కూలువద్ద దీగిపొయ్యాడు. అప్పటికి పన్నెండున్నరైంది. కోర్టువని చూసుకుని, సాయంత్రం ఐదున్నరకి స్టేషనుకు చేరుకున్నాను. ప్లాట్ ఫారంమీద మధు కనిపించాడు- అప్పుడు అతనికి ఆ పూళ్ళోనే వుద్యోగం- రోడ్లయిలాకాలో — బుక్ స్టాల్ చూడడాని కొచ్చాడట. మేం యిద్దరముండగా, మరిదితో చదువుకునే కుర్రాడొక దొచ్చి, మాకీవార్త చెప్పాడు. నేను రైల్వో వెళ్ళిపొయ్యాను. మధు వెళ్ళి చూశాడనుకుంటా.’

‘లేదు, లేదు- నీతో చెప్పలేదనుకో — నేనూ నీతోదాకే, ఆ రైల్వోనే ప్రయాణం చేశాను. మా పినతల్లి కూతురుకి వీదో సంబంధం వొచ్చింది, రావల్పిందని మా నాన్న వైరిస్తే వెళ్ళాను’ అన్నాడు మధుసూదనం.

‘మీరు ఆక్క దెంతకాలం వుద్యోగం చేశారు?’ అనడిగాను.

‘అబ్బే, చిన్న వుద్యోగం. తాశీల్దార్ గారి ప్రొద్దులం మీద అంగీకరించి, నాలుగునెల్లు చేశాను. తరవాత అటవీశాఖలో ఈ వుద్యోగాని కొచ్చేశాను.

‘ఆ నాలుగునెలల్లో మీకు ప్రేమానందంతో పరిచయం వుందా?’ అనడిగాను.

‘నా కంత పరిచయం లేదు. అతను మితభాషి. ఒకటి రెండుసార్లు, అతను నెలవుమీదొచ్చినప్పుడు, క్లబ్బులోనూ, సినిమాల్లోనూ చూశాను.’

‘సినిమాకి భార్యానమేతుడై వొచ్చేవాడా?’

‘నేను చూడగా ఎప్పుడూ లేదు. పైగా నేనక్కడున్న నాలుగు నెలల్లో రెండునెల్లు అతను అత్తవారింట్లోనే వుండేవాడు కాబోయి. రెండు

మూడుసార్లు వాళ్ళింటికి వెళ్ళినప్పుడు, నిర్మలని కాని. ప్రేమనాన్ని కాని ఎప్పుడూ చూశేడు.'

'పావం!' అన్నాడు రాఘవులు.

'అ జోక్ నేను రెలివ్ చెయ్యను రాఘవులు' అని మధుసూదనం కోపం సూచించాడు.

'మరవుతే, నువ్వు వాళ్ళింటికి వెళ్ళే అవసరం ఏమొచ్చిందోయ్?' అన్నాడు దీమాగా రాఘవులు.

'నేను నీకు సమాధానం యివ్వక్కర్లేదు. వీరడుగుతున్నారు గనక చెబుతున్నాను. నేను ప్రేమానందంతో మాట్లాడదామనే వెళ్ళేవాణ్ణి. అతనొచ్చినప్పుడు కబురు చెయ్యమని, నిర్మలమరిచింది అడిగాను. అతనితో సంప్రదించి అడివికాఖలో ట్రైనింగ్ పొందితే, వుద్యోగం దొరుకుతుందని తాళీల్దారు వ్రాశాడు ఆ విషయం ముచ్చటించడంకోసం వెళ్ళేవాణ్ణి.'

'మొత్తం ఎన్నిసార్లు వెళ్ళుంటావు?' అన్నాడు రెడ్డి.

'నేనా?— నేను అరదజనుసార్లన్నా వెళ్ళుంటాను' అన్నాడు శ్రీహరి, తనని వుద్దేశించి ఈ ప్రశ్న అడిగారనుకుని.

'నిన్నెవ్వరూ అడగలేదు.' అన్నాడు రాఘవులు.

'అడక్కపోయినా చెబితే ప్రమాదం లేదు. సందేహం తీరి పోతుంది. నేను నిజం చెప్పేస్తున్నా. ఏదో సాకు వున్నా నేను నిర్మలని చూడాలన్న వుద్దేశంతో వెళ్ళేవాణ్ణి ఒప్పుకోవాలి.' అన్నాడు శ్రీహరి. దీనితో అందరూ మౌనంలో పడ్డారు కాసేపు.

నేనే మొదట మాట్లాడాను.

'మీరు నిర్మలతో మాట్లాడేవారా?'

'ఓ' అన్నాడు శ్రీహరి.

'అమెని గురించి మీ అభిప్రాయం ఏమిటి?'

'నా అభిప్రాయం నిర్మలకి భర్తంటే యిష్టంలేదని.'

'అల్లా అనుకోడానికి ఆధారం?'

'మనిషి వైఖరినిబట్టి. సరదాగా వుండేది కాదు, దిగులుగా కనబడేది. పేరంటాలు, స్నేహితులు, సనిమాలు ఏవీ వుండేవి కావు.'

‘అత్తగా రెట్లాంటిది?’

‘అత్తగారు చాలా మంచిది. తల్లికంటె ప్రేమతో కోడళ్ళను చూచేది.’

‘మామగారు?’

‘మామగారివల్ల కోడలి కేం బాధ కలుగుతుంది? ఆపీసుకు పొయ్యే వాడు, యింత గడించి పారేసేవాడు.’

‘నిర్మల వ్యాధి లక్షణా లేమిటో డాక్టర్లు చెప్పారా?’

‘హిస్టీరియా. మందులు పనిచెయ్యలేదు. హిస్టీరియాకు కారణం భర్తలో ఏదో లోపం వుండటమేనని నా థియరీ,’ అన్నాడు శ్రీహరి.

ఇది నాకు సబబుగానే తోచింది.

కాని మా రెడ్డి బండించాడు.

‘అట్లాంటివాడు పెండ్రెండుకు చేసుకుంటాడు. పైగా యితను, కాలేజీలో చదువుకునేరోజుల్లో కొంత గ్రంథం జరిపి కథానాయకుడుగా వుండే దని వినిపిస్తాడు.’

అట్లాంటివాళ్లే తమ లోపాన్ని కప్పిపుచ్చేటందుకు పన్నాగంపన్ని, పెండ్లి చేసుకుంటారు. ప్రపంచానికి తమలో లోపంలేదని చాటొద్దు మరి!’ అన్నాడు రాఘవులు.

‘నిర్మల భర్తను గురించి తనవాళ్ళతో చెప్పిందా?’ అని అడిగాను.

‘ఏమో! తల్లితో చెప్పివుండాలి. వాళ్ళ మాత్రం ఏం చేస్తారు. వినాహం రద్దు చేసుకున్నా, తనకి మళ్లా పెండ్లి చేసుకునే హక్కులేదు. మరొకర్ని చూసుకుని రహస్యంగా ఏడవాలి.’ అన్నాడు శ్రీహరి.

‘అట్లాంటి వ్యక్తి నీ ఎటికలో ఎవరైనా వున్నారా!’ అని అడిగాడు మా చంద్రారెడ్డి. అది నే నడగాలనుకున్న ప్రశ్న. కాని దైర్యంలేక మానేశాను.

‘ఏమో, వుండి వుండొచ్చు. లేకపోతే ముందుముందు దొరకొచ్చు.’ అన్నాడు శ్రీహరి.

‘అనాడు షఘూదినం కూడా నిర్మలని చూశాడు.’ అన్నాడు రాఘవులు.

‘అవును. నే నారోజున అక్కడే వున్నాను. రేపోమాపో ప్రేమానందం వస్తాడు, తెలవలేకనక, అక్కడే వుండమంది నిర్మల అత్తగారు.’ అన్నాడు మధుసూదనం.

‘నిర్మల మీతో మాట్లాడేదా?’

‘అల్లాకాదు ఆడగవల్సింది. నువ్వు నిర్మలతో మాట్లాడేవాడివా?’ అని రాఘవు లడిగాడు.

‘తెలివిగా అడిగాననుకుంటున్నావు కాబోలు. పరీక్షచేసి, నేనేదీ డైరీలో వ్రాసుకోలేదు. మొత్తంమీద మాట్లాడటం జరిగేది- తన ఆరోగ్యం గురించి, పుట్టింట జీవితం గురించి, తను స్కూలు తెళ్ళిన రోజుల్లో వేసిన నాటకాలు- ఈ విషయాలు’ అన్నాడు మధు.

‘సరే ఆనాటి విశేషాలు చెప్పండి’ అని కోరాను.

‘ఉదయం లేచి కాఫీలు త్రాగింతర్వాత....’ అని మొదలెట్టాడు మధుసూదనం.

‘క్షమించాలి— కాఫీ ఎవరు కలిపారు?’ అన్నాడు రెడ్డి.

‘నాకు గుర్తులేదు. అందరికీ కాఫీలు యివ్వడం నిర్మలే యిచ్చేది. తర్వాత కాసేపు నేనూ, ఆమె మరిదీ- అతనిపేరు కోటీశ్వరరావు- కాసేపు కేరమూడం- తొమ్మిదింటికి కాలవకి స్నానానికెళ్ళాను. పదింటికి భోజనంచేసి, స్నేహితుడింటికెళ్ళి ఒంటిగంటకొచ్చాను.’

‘ఓహో, అందుచేత, శ్రీహరి వొచ్చినప్పుడు నువ్వు యింట్లో లేవన్నమాట. నువ్వు రాగానే అతను వెళ్ళిపోయాడన్నమాట.’

‘అవును. వొంటిగంటన్నరకి రేడియోలో ఇంగ్లీషు వార్తలు విని, నేను నిద్రపోయాను. అరగంటలోనే లేచిపోయాను. రెండుంపావుకి కాఫీ త్రాగాను. మా నాన్నగారి బెలిగ్రాం చూసుకున్నాను- యింటికి రమ్మని. నా బాగ్ తీసుకుని, రెండున్నరకి వెళ్ళిపోయాను. స్టేషన్ కి వెళ్లేటప్పటికి రైలు వెళ్ళిపోయింది. పుస్తకాలు చూస్తూ ప్లాట్ ఫారమ్ మీద వుండి అరుగంటల రైల్లో మా వూరెళ్ళిపోయాను.’

‘మరో విషయం అడగుతున్నాను ఏమీ అనుకోకపోతే. నిర్మల

అత్యహత్య విషయం, ఐదుగంటలకు మీరు స్టేషన్ లో వుండగా తెలిసింది. చూద్దాని కెందుకు వెళ్ళలేదు?' అనడిగాను.

'చూసేటందు కేముంది. నిర్మల అప్పటికే తేరుకుంది. పైగా, నేనింటికి వెళ్ళటం జరుగదు 'టెలిగ్రాం' అన్నాడు మధు.

శ్రీహరి మరో ప్రశ్న వేశాడు.

'నేను, స్టేషన్ కెందుకొచ్చావు?' అనడిగినప్పుడు, వూరికెడుతున్నా నని చెప్పక, పుస్తకాలకోసం అని ఎందుకు అబద్ధమాడావు?'

'రైలు తప్పగానే, కూర్చుని విసుగెత్తి, ఒక సమయంలో యింటి కెళ్ళి, తెల్లరగట్ల రైలు కెడదా మనుకున్నాను. ఆ విసుగుదల సమయంలో నువ్వు ప్రశ్నించావు. సాయంత్రం పాసెంజరు ఆ రోజున టైమ్ కొచ్చింది. ప్రయాణమయ్యాను.

'పుస్తకాలషాపులో గంట చూశారుకదా, ఏదేనా పుస్తకం కొన్నారా?' అనడిగాను.

'లేదు, నా దగ్గర డబ్బులేదు, ఐదులు, ఆరులు ఖర్చుపెట్టి పుస్తకాలు కొనేటందుకు' అన్నాడు.

'పోనీ, యీ పుస్తకంకొంటే బాగుండునే అనిపించింది. అనిపిస్తే, ఏ పుస్తకం?' అనడిగాను.

'నాకు నిజంగా జ్ఞాపకంలేదు. ఎవరికి కనిపించదు? విల్కీ కాలిన్స్ నవల 'ది వుమన్ ఇన్ వైట్' కొనాలని వుండేది' అన్నాడు మధు.

పదినిమిషాలు, మా వాళ్ళందరూ నవలుని గురించి తర్కించారు. నాకు మరో సందేహం వచ్చి, మధుని అడిగేశాను. 'ఆ రోజున పోస్టుమాన్ ఎప్పుడొచ్చాడు?'

'మామూలుగా, పదిన్నరకొస్తాడు. ఆ సమయంలో నే నింట్లో లేను రెండున్నరకి, పోస్టుమాన్ టెలిగ్రాం యిచ్చాడని యిందాకనే చెప్పాగా.'

మా రెడ్డి నిద్రొస్తోందని అవలించి, నిద్రపోయ్యే సంకల్పంతో శరీరాన్ని పక్కమీద వాలేశాడు. మధుని ఆఖరు ప్రశ్న అడిగేశాను.

‘అవుతే, నిర్మ లట్లాగెందుకు చేసిందో మీ కేమన్నా తెలుసా?’

‘నాకు తెలీదు. కారణం ఏమీ కనిపించలేదు.’

‘కారణం లేకుండా ఎవరన్నా అట్లాంటిపన్ను చేస్తారా?’

‘స్త్రీలు ఎంతకేనా తెగిస్తారు.’ అన్నాడు మధు.

‘ఎమోయ్, స్త్రీలు అని బహువచనం వాడుతున్నావు, ఎందరు స్త్రీలతో పరిచయముంది నీకు?’ అన్నాడు రామవులు, నవ్వుతూ.

‘అకారణంగా తెగిస్తారా?’

‘ఎమో నాకేమీ తెలీదు.’

మిగతా అందరూ నిద్రలో పడుతున్నట్లనిపించింది నాకు ఈ విషయం ఆరాతియ్యడానికి వారేమీ కుతూహలం కనపర్చడంలేదు. మధ్య నా తెందుకు? నేనూ, ఆలోచిస్తూ పడుకున్నాను. స్త్రీలు ఎంతకేనా తెగిస్తారు! స్త్రీలని గురించి ఆలోచించడం మొదలెట్టాను. నిర్మలకథ విని, డిటెక్టివ్ నవలా రచయిత ఎట్లాంటికథ అల్లుకాడా అని వూహించాను. డిటెక్టివ్ నవలు వ్రాయడంలో స్త్రీ రచయితలు కనపర్చిన చమత్కారం, ప్రతిభ, వీ పురుషులూ కనబర్చలేదు ప్రథమశ్రేణికి చెందిన రచయిత లందరూ స్త్రీలే- డొరోతిసేయర్స్, మార్జెరీ ఆలింగమ్, గేయోమార్స్, అగాతాక్రిస్టీ వీరందరూ నిర్మలతో ఎట్లాంటి కథ వ్రాద్దురో! ఆ ఫక్కిలో ఏదోకథ ఊహలో అల్లుతుంటే నిద్రపట్టేసింది. దూరంగా, వీవో అడివి మృగాల అరుపులు వినబడుతున్నాయి. మానవుడి హృదయంలో అధో లోకం వుంది. అందులో బంధించబడ్డ తీరని వాచలనే క్రూరమృగాల అరుపులూ అట్లాగే వుంటాయి. గర్జించి, బైటపడి, స్వప్నంలో విహరిస్తాయి; అవకాశం చిక్కితే, మేలుకుని వున్నప్పుడే, చైతన్యార్ని చీల్చుకుని పైనపడి మింగేస్తాయి. ఆవి బైటపడకుండా వుండేందుకా అన్నట్లు చాలామంది శాణువాలని పైకిలాక్కుని, ముసుగు విగతన్ని పరుంటారు!

తెల్లవారింది. ఆ చంద్రుడే సూర్యుడైనట్లు, మెత్తటి కాంతి అకుల మధ్యనుంచి, నా శాణువలో దూరింది. ఉరిక్కిపడి లేచాను. చంద్రుడు

కాదు, సూర్యుడే ప్రకాశిస్తున్నాడు. కాలకృత్యాలు తీర్చుకుని రొట్టెలు, టీ తీసుకున్నాం; స్నానాలు చేసేటప్పటికి తొమ్మిదైంది. వాళ్ళందరూ అఫీసు పని చూసుకుంటాం అన్నారు. నేనూ, గురవయ్యా అల్లా బైలుదేరాము. రెండు మైళ్ళవాకా నడిచివెళ్లాం. మాకు ఒక్క అడవియ్యగం కూడా కనబడలేదు. గురవయ్య ఆ చుట్టుపక్కల ముసలిపులి చేస్తున్న దురంతాలు వర్ణించాడు. మేం తిరిగి వచ్చేటప్పటికి పన్నెండు కావచ్చింది; అప్పటికి ప్రేమానందం వెళ్లిపోయాడు. భోజనాలుచేసి, మళ్ళా కబుర్లు మొదలెట్టారు.

‘మీరంతా ఒకచోట కూర్చుని కాగితాలపని చేసేకోడం అయితే, యీ కాంప్ చెయ్యడం ఎందుకు?’ అని అడిగాను.

రెడ్డి సమాధానం ఇచ్చాడు.

‘రంగనాథన్ అని మరొక పెద్ద అఫీసరు కూడా రావాలి. ఈ ఉదయం వచ్చి, కాంప్ చేశాడుట- ఇక్కడికి ఎనిమిది మైళ్ళల్లో మరో బంగళా వుందిలే. ఆయన, మేమూ కలసి, రేపో, మాపో పర్యటనం సాగిస్తాం. ఆయన్ని కలుసుకోడానికి ప్రేమానందం సాయంత్రం వెడతాడుట.

‘చూడండి- ఈ రెండురోజులూ మేం చెప్పినవన్నీ విన్నారు, ఆలోచించారు. నిర్మల విషయం ఏమన్నాతేలిందా? అని అడిగాడు రాఘవులు.

‘అ!’ అన్నాను.

అతను ఆశ్చర్యం ప్రకటించాడు. శ్రీహరి నా దగ్గరగా జరిగాడు. అఖిరికి రెడ్డి కూడా లేచి కూర్చుని, నాకేసి ప్రశ్నార్థకంగా చూశాడు.

‘చెప్పాలి’ అన్నారు ముగ్గురూ.

‘రాత్రంతా ఆలోచించాను ఒకరకమైన కథ ఊహలో రచించుకున్నాను కాని ఋజువు చెయ్యమంటే చెయ్యలేను’ అన్నాను.

‘మాకు ఋజువులు, ప్రమాణాలు అక్కర్లేదు. చెప్పండి- ఒరే, గుంపా, రెండు చుట్టలు కట్టి, టీ పెట్టరా.’ అని కేకేశాడు రాఘవులు.

'చెప్తాను వినండి నా కథ మొదట్లోనే ప్రారంభమైంది. నిర్మలని ప్రేమానందాని కివ్వడం స్థిరపడింది. తాంబూలాలిచ్చుకున్నారు. ఇది జరిగింతర్వాత - ఎప్పడో చెప్పలేను - అమె జీవితంలోకి మరో వ్యక్తి ప్రవేశించాడు - అతన్ని 'ఎక్స్' అని వ్యవహరిద్దాం - నిర్మల అతన్ని చూడడం, ప్రేమించటం ఒకసారి జరిగింది. నిర్మలని తీవ్రమైన వుద్రేకాలు. ప్రేమించినా ద్వేషించినా, క్రమం, పద్ధతి, కారణం, ఔచిత్యం, సహజం, న్యాయం - యివేవీ పాటించదు అమెకి 'ఎక్స్' పరిచయం కలిగింది. మాటలు జరిగాయి. కాని తలిదండ్రులకి, పెండ్లికి మాటిచ్చేసింది ఏం చెయ్యడం? ఆ పెండ్లి వద్దంటే ఏవో కుతంత్రం జరుగుతోందని నలుగురూ పసికడ తారు. తన శీలాన్ని కంకిస్తారు.... మరి ఘోషాలో వుంచేస్తారు. తను స్వేచ్ఛ పోగొట్టుకుంటుంది. 'పెండ్లివల్ల మన ప్రేమకి అంతరాయం ఎందుకుందాలి? అంతరాయంవల్ల మన ప్రేమ మరింత పదునెక్కుతుంది' అన్నాడు 'ఎక్స్'. ఇంకేంకావాలి?

ప్రేమానందాన్ని పెండ్లాడింది. నాలుగునెలల్లో కార్యం అన్నారు. ఏంచెయ్యాలి? ఎక్స్ ని కలుసుకుని చెప్పింది. ఎక్స్ బాధపడ్డాడు. అతను చిన్నవాడు. ఉద్యోగం లేదు. ఎవర్నీ సలహా అడిగే వ్యవహారం కాదు. 'ఇంతేనా మన ప్రేమ' అన్నాడు. నిర్మల వాగ్దానం చేసింది. చేతిలో చెయ్యేసింది. భర్తను తాకనివ్వనంది. సరా? ఎట్లా సాధ్యం అని అడిగాడు. నీ కెందుకు నేను చూస్తాగా. నన్నునమ్ము, అంది నిర్మల. ఎక్స్ తన హృదయాన్ని ఉత్తరం ద్వారా బైటపెట్టి, అమె కందిచ్చాడు సంతోషంతో నిర్మల సమాధానం పంపింది.

కార్యం రాత్రొచ్చింది. నా ఆరోగ్యం బాగాలేదంది. కొంతకాలం వరకూ అమెని విడిచిపెట్టమని, ప్రేమానందాన్ని బ్రతిమలాడింది. అతనికి కోపం వచ్చింది. చదువుకున్నవాడు - బలాత్కరించగలడా? జబ్బుంటోంది, ఏదన్నా జరిగితే, నలుగురూ అతనికి గెడ్డెడతారు. ఏవో సజిగాడు. నిర్మల లాలించింది; మాటలతో మంచి చేసుకుంది. పెద్దలందరికోసం కార్యం, ఎవళ్ళకీ తెలీనక్కర్లేదు - తృప్తిపరిచింది. పక్కకి తిరిగి ముసుగెట్టుకుని పరున్నాడు.

‘మందిప్పించడం లేదా మీ వాళ్ళు?’ అనుంటాడు రెండో శాస్త్రి.

‘మా వాళ్ళు కార్య వాద్దన్నారు. మీ వాళ్ళు నిర్బంధం పెడితేనేగా యీ తంతు ఏర్పాటుచేశారు?’ అనుంటుంది.

అలాగే మూడురాత్రుళ్ళూ గడిచిపోయాయి. భర్త వెళ్ళిపోయాడు. నిర్మల ఎక్స్‌కో ఉత్తర ప్రత్యుత్తరాలు జరుపుతోంది. ఒక ఉత్తరంలో ‘ఎక్స్’ అసూయ ప్రకటించాడు. అడదాన్ని నమ్మకూడదన్నాడు. ‘తను హాయిగా భర్తతో గడుపుతోంది— అతను పడేవిరహం ఆమెకేం తెలుసు’ అనుంటాడు. తెలవల్లో భర్త వచ్చాడు. జబ్బు— వీల్లేదంది— అతనికే జబ్బు కనబళ్ళేదు విసుక్కున్నాడు. ‘ఏంకథ?’ అన్నట్లుగా, ఆస్పష్టమైన ఆరోపణలు సాగించాడు ఎట్లాగనుకున్నా ఫరవాలేదంది. భర్త వెళ్ళిపోయాడు.

ఎక్స్‌ని కలుసుకుని, జరిగిందంతా చెప్పింది, నిర్మల. వారిద్దరూ, వాక్కరాత్రేనా గడిపే అవకాశంలేదు. ఏం చెయ్యటం? నీ కెందుకు, నీకు హాయిగా భర్తన్నాడు. ఏదో తమాషాకి ప్రేమిస్తున్నావనీ, నన్ను ఏడిపిస్తున్నావనీ అన్నాడు. మళ్లా ప్రమాణాలు, వాట్లు నువ్వు తల్చుకుంటే మనం కలుసుకోలేమా! అన్నాడు. ఏం చేస్తుంది? అతనికి నమ్మకం కలగడం ఎట్లా? తెగించింది. నిర్ధారణ కొచ్చింది. నాన్న కాంప్ కెళ్లాడు. అమ్మ పడుకునుంటుంది. మధ్యాహ్నం. ఏం? ఏర్పాటుచేసి రమ్మంది. అతను వెళ్ళాడు. అంతా అనుకున్నట్లే జరిగింది. గదిలో ఏకాంతంగా కూర్చుని గుసగుసలు సాగించాడు. ఏం జరిగిందో, ఎంతవరకూ జరిగిందో వూహించలేం— ఏం జరిగినా అట్టే పేపు జరగలేదు. పోస్టుమన్ పిలిచాడు. లేచి వెళ్ళింది. భర్త దగ్గరనుంచి కవచు. ఆమెకి ఎవరో వున్నారనీ, ఆ విషయం తను తెలుసుకున్నాడనీ, అందేత ఆమెని వాదిలెయ్యడం తప్ప గత్యంతరం లేదనీ, భర్త వ్రాశాడు. నిర్మల దీగులుపడింది: భయపడింది. గదిలోకెళ్ళి, తలుపుజేరవేసింది. రెండు డజనాలలో ఎవరో తలుపు తోళారు. ఎవరంది. ‘నేనే, పేపరాచ్చిం

దేమో చూద్దామని-పోస్టుమన్ వచ్చాడుగా' అన్నాడు మనోరమ బావగారు. అవును పోస్టుమన్ పేపరు కూడా తెచ్చాడు. హాల్లోబల్లమీద పెట్టాను తీసుకోమంది. ఇంతలో చెల్లెలు లేచినట్లు వంటింట్లో చప్పుడైంది. హాల్లో కెళ్లి, వంటింటి తలుపు జార్లేసి, సందుగదిలోంచి, ఎక్స్ ని బైటకి పంపించి వేసింది. అతను వెళ్ళగానే నిర్మల భయపడింది. మనోరమ బావగారు, వారిద్దర్నీ చూశాడేమో- భర్త ఉత్తరం వాకటి- వాదిలేస్తానని బెదరించాడ. ఏం చెయ్యడం? మతిపోయి, నూతులో కురికింది.

ఇంక రెండో యత్నం

మధ్యలో శ్రీహరి ఆపుచేశాడు.

'అగండి, ఆ రోజు మధ్యాహ్నం రెండింటికి నేవెళ్ళాను. ఆ సమయంలో 'ఎక్స్' ఇంట్లోనే వున్నాడంటారా! నేను నమ్మలేను. నేను రేడియో విన్నాను. పేపర్ చదివాను. తర్వాత నిర్మల మనోరమ బావ గార్ని లేపి కాఫీ యిచ్చింది. నేను వెళ్లిపోయాను. నా వెనకాలే అతనూ వచ్చాడు' అన్నాడు శ్రీహరి.

'ఆ తలుపుతట్టి పేపర్ అడిగింది మీరే కావచ్చు. నిర్మల, అడిగిన వారు మనోరమబావగా రనుకుని వుండొచ్చు. తీరా తను ముందుగదిలో కెళ్ళినప్పుడు, అతను నిద్రనటించకూడదూ? అతను కాఫీతాగి వెళ్లిపోయిన సంగతి ఆమెకేం తెలుసు?

'సరే— రెండోయత్నం పూర్తిచెయ్యి' అన్నాడు చంద్రారెడ్డి.

'నిర్మల అత్తవారింటి కెళ్లింది. అక్కడ బాగానేవుంది. అత్తగారి కోడరికం లేదు; తోటికోడలు సరదా అయిన మనిషి. భర్తా, తనూ వున్నా, ఆ రోజుల్లో కూడా అంతరంగికంగా కలుసుకోలేదని నా నమ్మకం.

భర్త ఆమెని విశ్వసించేటట్లు చేసుకుంది మాటలవల్ల. ఉద్యోగంలో కెళ్ళిపోయాడు. 'ఎక్స్' ఆ వూళ్ళో వున్నాడు. తరుచుకలుస్తుండేవాడు; కలుసుకున్నప్పుడు, ఉత్తరాలు వ్రాసి అందిపుచ్చుకోటం జరిగేది. ఉత్తరా లలో వారి ప్రేమనంతా వెళ్ళుచున్నామని తృప్తిపడేవారు. అనాడు,

ఉదయమో, మధ్యాహ్నమో, 'ఎక్స్' ఆమెకివో ఉత్తరం యిచ్చాడు మధ్యాహ్నం నిశ్చబ్దంగావుంది— తనూ గదిలోకెళ్ళి పడుకుని, ఆ ఉత్తరం చదువుకుంది. గది తలుపులుమూసి, ఆ ఉత్తరానికి ప్రత్యుత్తరం వ్రాసింది. వ్రాస్తుంటే ఆ గదిలోకి మరిచి— కోపేశ్వరరావు- గణాలున వచ్చి 'ఏమిటని' అడిగాడు. ఆమె పులిక్కిపడి, ఉత్తరం దాచేసింది. అతను వెళ్ళిపోయాడు. ఆ ఉత్తరం తన బ్రంక్ పెట్టెలో దాచేసి, వంటింట్లోకెళ్ళి పనిచూసుకుంటోంది. రెండున్నర దాటింది. కొంటె మరిచి, తాళాలు ఎల్లాగో పెల్లగించి, బ్రంకుతెరచి, ఆమె వ్రాసిన ఉత్తరం సంగ్రహించాడు నిర్మల చప్పుడు విని పసికట్టి గదిలోకొచ్చి చూసుకుంది. ఉత్తరం లేదు. కొంప మునిగిందనుకుంది. మరిచికోసం యిల్లంతా వెదికింది. ఎక్కడా లేడ. ఏం చెయ్యడం? మరిచి ఆసాధ్యుడు. ఆ ఉత్తరం అన్నగారికి చూపిస్తాడు. తనకి తలవొంపు, పరిత్యాగం, నింద తప్పవు. తాత్కాలిక పౌరుషం, పుద్రేకం, ఆమెని వొక నిర్ణయానికి తీసు కొచ్చాయి. గబగబ దొడ్లోకెళ్ళి నూతులో పడింది.

నిర్మల యింకెన్నడూ 'అత్యహత్య తలపెట్టదు' అని నా గాథ ముగించాను.

మొదట మాట్లాడింది రెడ్డి.

'నాకంతా బాగానే కనపడుతోంది. కాని వొకటి నచ్చలేదు. 'ఎక్స్'ని కలవడంకోసం, భర్తని దూరంగా వుంచడం, వాగ్దానాలు— అవన్నీ అసహజంగా కనబడుతున్నాయి. నా చిన్నప్పుడు, మా అమ్మమ్మ రాజ కుమార్తెలను గురించి చెప్పే కథమాదిరిగా వుంది.'

గురవయ్య టీ తెచ్చాడు. అందరం మాట్లాడకుండా శ్రాగం. తరువాతి వ్యాఖ్యానం రాములు చేశాడు.

'మీరు చెప్పిన గానలో నిర్మల భర్తతో కూడక, ఎక్స్ ముందు పాతి వ్రత్యం ప్రకటించడం తప్ప— యింకేమీ హర్షించదగ్గ వివరాలు లేవు. మామూలుగా మనం పత్రికలో చరవే వ్యభిచారుల గాడలా వుంది. నిర్మల అందమైంది కావచ్చు. ఆమె చర్యలో కవిత్వంగాని, కళానుగుణ్యమైన సౌందర్యంగాని గోచరించలేదు.'

అందమైన స్త్రీ శరీరాలకు అందమైన ఆత్మలను కలిగించడం, పురుషుడి దౌర్బల్యానికి చిహ్నం' అన్నాను నేను.

అందరిలోకి ఎక్కువ ఆశ్చర్యం ప్రకటించింది శ్రీహరి.

'అయితే, హంతకు దెవరండి?' అనడిగా డకను.

'అది మీరు నిర్ణయించాలి' అన్నాను.

'నే ననా మీ వూహా!'

నేనల్లాగనలేదు? డిపెక్టివ్ నవలాకారుడు కథ చెప్తాడు: హంతకుల్ని పాఠకులు పట్టుకోడంలోనే వుంది, ఆనవల్లోని మజా' అన్నా.

'నన్ను నిర్మల ప్రేమించటం సంభవమా?' అని అడిగాడు శ్రీహరి.

'స్త్రీలు ఎవర్ని ప్రేమించరో, ఎందుకు ప్రేమిస్తారో, ఎందుకు ప్రేమించరో సృష్టించిన బ్రహ్మదేవుడు కూడా నిర్ణయించలేడు' అన్నాను కచ్చితంగా.

ఇంతలో పెట్టిబండి వచ్చింది. పత్రికలు, టపా చూసుకున్నారు. చంద్రారెడ్డి, ఆఫీసుకవర్లు చింపి చదివాడు.

'నాకేమన్నా వుత్తరాలున్నయ్యా?' అంటూ ముగ్గురూ ఎగడ్తారు.

'ఉంది. మధుసూదనానికి, ట్రాన్స్ఫర్ ఆర్డర్ రొచ్చింది' అన్నాడు రెడ్డి. ఆర్డర్ చేతి కిచ్చాడు. అవును, మధుసూదనాన్ని, ఉత్తర జిల్లాలకి — పర్లాకిమిడికేసి బదిలీచేశారు. అతని స్థానంలో 'ఉన్నిధన్' అనే మళయాళీని వేశారు తక్షణం చార్జీ యిచ్చి: కొత్త చోటులో ప్రవేశించాలని వుత్తరు వైంది.

'ఇదేమిటి, యిక్కడికొచ్చి, నెలేనా కాలేదు — పోదురూ, గవర్న మెంటు సర్వీసు యిల్లాగే వీడుస్తుంది. ఆర్డం పర్డం లేదు. బదిలీలకి —' అని రాఘవులు, శ్రీహరి విసుక్కుని, మధుని బుజ్జగించి, సానుభూతి ప్రకటించడం సాగించారు. సంభాషణంతా బదిలీని గురించి. ఆ గొడవలో హంతకు దెవరో తెలుసుకోవాలన్న బాధ్యత నాకు తప్పింది ఆ విషయం ఎవరూ ఎత్తలేదు.

మధుసూదనం, ఛార్జీ వొప్పగించేటప్పటికి మూడు దాటింది. మళ్ళా మేం మొహాలు కడుక్కుని, మంచి దుస్తులు వేసుకుని, మధుసూదనాన్ని యింటిదాకా సాగనంపడానికి ప్రయాణమయ్యాం. మధు 'తలనొప్పిగా వుంది, కాపేపు యింటికెళ్ళి విశ్రమిస్తా' వన్నాడు. మర్నాడే అతను సామాన్లు అవీ సర్దుకుని వెళ్ళడానికి నిశ్చయించుకున్నాడు. కొత్త స్థలంలో చేరేటందుకు, యింకా ఆరురోజులు వ్యవధుంది. ఈరోగా, యింటికెళ్ళి, నాగుర్చీ చూప, డబ్బుగట్టా తీసుకుని వెడతాడుట. అతన్ని ఇంట్లో దిగనిడిచేటప్పటికి నాలుగు దాటింది. ఆ ట్రాన్స్‌పోర్‌తో వాతావరణంలో దీలాసా తగ్గింది. నాకూ మొన్నాడు బైలుగేరి వెడదామా అనిపిస్తోంది. ప్రేమానందాన్ని వేట విషయం అడిగి, తొందర్లో ఏర్పాటు చెయ్యించ మని కోరడం మంచిదనుకున్నాను. మా రెడ్డి సలహా అడిగాను.

'రామనాథాన్ని చూసి, ఆయన సాయంత్రానికి వచ్చేస్తాడు. కావాలంటే సాయంత్రం అడుగుదువుగాని' అన్నాడు రెడ్డి. అల్లా కొండదాటి, చెరువుదాటి, రోయలో నడుస్తూ వస్తున్నాం. ఇంతలో వో ముసిలాయన వొగర్చుకుంటూ మా దగ్గరకొచ్చాడు.

'ఈ ప్రొద్దుటే పులి, బట్టెపోతుని పొట్టనెట్టుకుందంటే స్వాము లోరూ!' అన్నాడు. వివరా లడిగాడు రెడ్డి.

'కట్టెలు కొట్టడానికి పోయిందాం మా ఆడోళ్ళు, నేనూ. మేకల కుర్రాడు — మస్తాన్‌గాడు మాతో వుండాడు. బర్రెలని అడే తోలు తుండాడు. పొదల ఎనక్కి బర్రెపోతు ఎక్కిందట. అడు వెదుకుతుండగా, పొదల్లో సప్పుడైంది. మస్తాన్ లగెత్తుకొచ్చాడు. మేం గొడ్డళ్ళూ అవీ తీసుకుని పరుగులెత్తాం బర్రె పోయింది. పులి జాడేలేదంటి, యిసిత్రం — అడుగులు గుర్తులుండై లెండి —'

'ఎంత దూరంలో?'

'అవీ మొగలోనేనంటి — రెండు కోసులు దూరం.'

అప్పటికి సూర్యుడస్తమిస్తున్నాడు ఈ వార్త పురస్కరింపకుని, ఆ రాత్రే వేట ఏర్పాటు చెయ్యమని ప్రేమానందాన్ని అడుగుదామని,

అతని బంగళాకి వెళ్ళాం. పనిచేసే వాళ్ళపిల్లలు ఆడుకుంటున్నారు. ఇంకా అయ్యగారు యింటికి రాలేదన్నారు.

‘పోనీ, వో వుత్తరం రాసిచ్చిపోదాం’ అన్నాను. రెడ్డి సరేనన్నాడు. ‘ఓరే, కుర్రాడా, అమ్మగార్ని పిలుస్తావా?’

‘ఓ, చెలువుకా డండారు’ అని వాడు వెళ్ళాడు. పదీ నిమిషాల్లో నిర్మల చక్కావొచ్చింది. నన్నుచూసి మందహాసం చేసింది.

‘ఇంకా రాలేదు’ అంది. నిర్మల కంఠం అదే మొదటిసారి వినడం నేను. కంఠం వినకపోయినా బాగుండునే అనిపించింది. అందులో మార్దవం లేదు; మాధుర్యం లేదు. కోకిల కంఠంకాదు. ఓ విఘంగా నెమలి కంఠంలా విసిపించింది. అందులో కొంత బొంగురుతనం; మసీదులో డోలు వాయిస్తే మారుమ్రోతలాగా — జీర వున్నాయి. సౌందర్యానికి వోర్యలేక, సరస్వతి ప్రాధేయపడి ఆ కంఠాన్ని పాశుచెయ్యమని కోరి నట్లు.... లేక ఆతృతతో, కొత్తదనంతో, సిగ్గుతో పగిలిన కంఠమా? కుర్రాడికి సంజ్ఞచేసి, కుర్చీలు, బల్ల బైట వేయించింది.

నల్లరంగు, పల్పటిచీర నిండుగా కప్పుకుంది. చేతికి రెండే గాజులు — వొకటి బంగారంది; రెండోది ఎర్ర ప్లాస్టిక్‌ది. విషాదంతో వొణికే పెదవులు తీవ్రంగా లోకాన్ని శాసించే నాసాపుటాలు. కామాన్ని జాట్టుముంగురుల్లో మెలితిప్పి బంధించినట్లు కనబడని పాపిడ. నే నెప్పుడూ మరిచిపోవి, ఇంద్రజాలంతో తళుక్కుమనే ఆమె నేత్రాలు — అన్నీ సంధ్యలో అసహజంగా స్వప్నంలోలాగా, నూయగా కనిపించాయి.

‘వాస్తుంటారు. కూర్చోండి; టీ పెడకాను’ అంది.

‘అప్పుడే రెండుసార్లయింది. శ్రమ పడకండి’ అన్నాను.

నిర్మల కళ్ళల్లో నవ్వు చెక్కిళ్ళమీదికి జారింది. ఈ అల్పమైన శరీరంలో, యీ లేత జీవిలో, యింతశక్తి, యింత బలం, యింత తృప్తి, అడివిని దహించివేసే ప్రేమజ్వాలా!

‘కాగితం, కలం యిప్పిస్తారా?’ అన్నాడు రెడ్డి. ఆవిడ యింట్లోంచి లెటర్ పాడ్, పెన్ తీసుకొచ్చి బల్లమీద పెట్టి, లోపల గుమ్మంలో కెళ్ళి నిలబడింది.

‘మీ కిక్కడ వొక్కరికి భయంగా వుండమా?’ అని లోపల ప్రశ్న నిర్మాణం చేసుకున్నా కానీ, బైటకి అడగలేకపోయాను. ఉత్తరం వ్రాశాను—

అయ్యా,

ఈ వుదయం పులి అడివిలో బర్రెసు చంపి తీసుకుపోవడం చూసినవాళ్ళు నాతో చెప్పారు. ఈ రాత్రి, అది మన అడవిలోనే వుండొచ్చు. అంచేత, యీ వుత్తరం చూసుకున్న తక్షణం మీరు వేటసన్నాహం చేస్తారని ఆశిస్తున్నాను. మధుసూదనానికి బ్రాన్స్ ఫరైండి; తన వొంట్లో కూడా బాగాలేదన్నాడ; ఛార్జీ యిచ్చేశాడు. రేపే ప్రయాణం అవుతాడుట. అంచేత సర్దుకొని రెస్టు తీసుకుంటాడు. కాబట్టి యీ రాత్రి వేటకి చంద్రారెడ్డి, నేను, రాఘవులు, శ్రీహరి సిద్ధంగా వుంటాము. మిగతా ఏర్పాట్లన్నీ రెడ్డి స్వయంగా చేస్తానని హామీయిచ్చాడు. నేను కూడా, వేటముగిస్తే, రేపోమాపో వెదదామనుకుంటున్నాను. ఈ ఉత్తరానికి అన్యథా ఎంచరనుకుంటాను.’

ఉత్తరం మడిచి, కలంమూసి బల్లమీద పెట్టాను. సూర్యుడు అస్తమించినట్లు, పడమటి ఆకాశంలో మేఘాలు బాణసంచా కాలుస్తున్నాయి. పవిత్రమైన రక్తంతో సంధ్యాదేవి బొట్టుపెట్టుకుంది. ఆకాశంలో పూర్ణ చంద్రుడు కన్ను తెరిచాడు. ఎట్టటి మేఘాలు చంద్రుడిమీదికి పాకి, బంగారు తీగలలో అలంకరించాయి. అడివిచీతట్లు మా చుట్టూ ఆలుముకుని, నిర్మల చీరనలుపులో కేంద్రీకరిస్తున్నాయి. ఆ చీకటిని భేదించగల నిర్మల నేత్రాల మెరుపు తళుక్కుమనడం మిగిలింది.

ఉత్తరం ఆమె కిచ్చాను.

‘రాగానే వారి కివ్వండి.’

‘తల పంకించింది— అడివి నిట్టూర్చిన తీక్షణం’—

‘మీరూ చూడొచ్చు’

అని నేనూ రెడ్డి వెనక్కి మళ్ళి నడవడం సాగించాం. పదిగజాలు వెళ్ళాక వెనక్కి తిరిగాను; రెడ్డి నా మెడని ముందుకి తిప్పాడు. కాంప్ దగ్గరికి వచ్చేశాం.

తోజనాలులేసి పెన్నెట్లో కబారు చెప్పుకుంటూ కూర్చున్నాం ప్రేమానందం గుర్రంమీద చక్కావొచ్చాడు. గుర్రవయ్య, మరో నాలుగు గుర్రాలు సిద్దం చేశాడు. రెండు పెట్రోమాక్స్ లెట్లు తీసుకొని, అరడజను మంది కూలీలు, తుపాకులు, బల్లలు, వల తీసుకొని, రెండు మేకపోతుల్ని తోలుకుంటూ నడిచారు.

ప్లాస్కెట్లో టీ పోసుకుని, బిస్కెట్లు, దబ్బారసుక్కలు, పిస్తలు తీసుకొని మేం గుర్రాలమీది కెక్కటప్పటికి పదకొండైంది. గుర్రవయ్య, ప్రేమానందం, శ్రీహరి బాగా ఆరితేరిన రౌతులు - అంచేత ఆ ముగ్గురూ ముందుగా వెడుతున్నారు. నేను, రాఘవులు, రెడ్డి కబుర్లు చెప్పుకుంటూ వెనక మెల్లిగా 'ట్రాట్'లో వెడుతున్నాం. అరగంటలో అడివి స్రవేశించాం. గియ్ మని భయంకరంగా కీబకాల రౌదః పెన్నెలని చొరనివ్వని దట్టంగా ఆల్లుకున్న అడివి - ఆకుల మధ్యనుంచి పరీక్షగామాస్తే, చంద్రుడి క్రీగంటిచూపులు అగుపడ్తాయి. క్షణక్షణం ఏదో మృగాన్ని ఎదుర్కొన్నట్లు భ్రమ - తీరా ఏమీ ఉండదు. ఆ అనుభవం భయంగా చిత్రంగా ఉంటుంది. ఎప్పుడూ రావి తెగింపు కూడా వొచ్చింది నాకు. ప్రేమానందం చెట్లమధ్య నిలిచిపోయాడు. అందరం గుర్రాలు దిగి, ముందుగా వొచ్చిన అరడజను బండ్రోతుల్ని దీసాలతో అక్కడ వొదిలేశాం. మిగతావాళ్ళం మేకపోతుల్ని తోలుకుంటూ ఫర్లాంగు నడిచాం ఒక చెట్టుకి గుర్రవయ్య మేకపోతుని కట్టేశాడు అరఫర్లాంగుదూరంలో ప్రేమానందం రెండోపోతుని మరో చెట్టుకి కట్టేసి తను ఇరవై గజాలదూరంలో పెద్ద చెట్టు మొగలోకి ఎక్కి కూర్చున్నాడు.

నాకు చెట్లపై ఊర్చోడం చేతకాదు. నాకోసం రెడ్డి వలతో చెట్టు కొమ్మలమధ్య వుయ్యాల అమర్చాడు. అందులో నేను, రెడ్డి కూర్చున్నాం. గుర్రవయ్య, రాఘవులు, శ్రీహరి మొదటిపోతుదగ్గర చెట్టుమీది కెక్కారు. గుసగుసలు తప్ప బిగ్గరగా మాట్లాడం వల్లకాదన్నారు. నామా పిస్తల్ ఇచ్చారు. సమయం వస్తే దాన్ని ఉపయోగించగలనన్న రైర్యం నాకు లేదు దాని ఉనికి నాతోటివారికేనా ఉపయోగపడుతుందన్న ధీమావల్ల నేను

నిర్భయంగావున్నా, లోపల బెదురుగానే వుంది. కాని, పులి — అండులో, అది ముసలిపులిట — యింత ఎత్తు చెట్టుమీదికి వీం ఎగురుతుంది? పులి భయం వొక్కటే కాదు నన్ను సట్టుకున్నది. కొమ్మలమీద పాములుంటే! చప్పుడైనప్పుడల్లా వూపిరిబిగపెడుతూ అల్లాగే గంటకూర్చున్నాం. వీమీ జరగలేదు.

అడివి కాసిన వెన్నెలకేసి చూచాను. వెన్నెల అందం అనాడు చూసినట్లుగా నేనెప్పుడూ చూశ్శేదు. ఎన్నడూ రాని ప్రియుడికోసం వేచి వుండిన కన్యకలోని మనోనిశ్చలత్వం, ఆ వెన్నెట్లో వుంది. కాలంగడ వదు. ఆవలింతలోస్తున్నాయి కాని నిద్రలాదు. గుండెలు కొట్టుకుంటున్నాయి. కాని జీవం లేదు. గడియారంకేసి చూశాను అడివికి హాకిలిపోయి తిరగడం మానేసిందేమోనని! మానలేదు. వొంటిగంటైంది.

ప్రేమానందాన్ని గురించి ఆలోచించాను. అతను చాలా ధైర్య వంతుడిలా తోచాడు. వీం ధైర్యంవుండి వీం ప్రయోజనం! భార్యముందు పిరికిపంద — కావల్సినదాన్ని సాధించేకత్తి అతనికి లేదు. అతనికి ఏ ముహూర్తాన నామకరణంచేశారో పెద్దలు, అతని జీవితంలో ప్రేమా లేదు, ఆనందం లేదు. అతని స్థానంలోనే ఉన్నట్లు వూహించుకుని భాధ పడ్డాను. ఆ పరిస్థితుల్లో, ఎవరుమాత్రం వీం చేయగలరు? భార్యని శంకించ గలడు. కాని ఋజువు చెయ్యలేడు; భార్యని ద్వేషిస్తాడు. కాని ప్రేమని వొదులుకోలేడు; ఆమెని కలవలేదు. కాని, ఆమెని విడిచిపెట్టనూలేదు.

పులిగర్జన వినపడింది. ఉలిక్కిపడి కాళ్లురెండూ పైకి లాక్కుని ముడుచుకున్నాను. రెడ్డి చెప్పాడు — అది పులిగర్జనకాదుట — గురవయ్య పులిమాదిరి అరవడం నేర్చుకున్నాడట. ఆ ఆరుపు విని నిజంపురి అక్కడికి రావడం జరగొచ్చట.

పులి వొచ్చినా, వీ దిక్కునుంచి వొస్తుందో ఎవరికి తెలుసు? నేను చూడకుండానే, అది రావడం, వెళ్ళడం జరుగుతుందేమో ననిపించింది. అన్ని దిక్కులా పరకాయించి చూశాను. నాకేమీ కనిపించలేదు.

విస్కట్లు తిన్నాం: రెడ్డి టీ పోకాడు: త్రాగాం. మరో సిగరెట్టు ముట్టించాను. వో అరగంట గడిచింది. మరో సిగరెట్టు ముట్టించాను. గురవయ్య మళ్ళా గర్జించాడు. రెండు మూడు నిమిషాల్లో తుపాకీ మ్రోగింది. నేను కొమ్మని గట్టిగా పట్టుకుని కళ్ళు మూసుకున్నాను. మరోవోట దగ్గరలో, తుపాకీ మ్రోగింది — కళ్ళు తెరిచాను. దూరంగా వెళ్ళిపోతోంది పులి మేక పోతుని వీపుమీదలాక్కుని. వెనకటాగం మాత్రం నాకు కనబడింది. మరో సారి తుపాకీ మ్రోగింది, చెట్టుమీదనుంచి ప్రేమానందం దుమికి, పొదవైపు పరుగెత్తాడు. రెడ్డి కూడా దూకాడు. అందరూదిగారు: నన్నూ దించారు. పదినిమిషాల్లో ప్రేమానందం తిరిగివచ్చాడు.

‘పోతుని చంపి, వదిలేసిపోయింది. మన దెబ్బలు సరైనవోళ్ల తగల్గేదు. కుంటుతోపోయింది’ అన్నాడు.

‘దెబ్బతిన్న పులి చాలా ప్రమాదం, ఈ రాత్రికి వెనక్కిపోదాం —’ అన్నాడు రెడ్డి. ఆ అనుభవంచాలన్నా, నే కూడా. అపూర్వమైన అనుభవాన్ని కలగజేసినందుకు ప్రేమానందాన్ని ‘థ్యాంక్’ చేశాను. అంతటితో వేటముగించి, వెనక్కి మళ్ళాం, కాంప్లోకి చేరుకునేటప్పటికి తెల్లారి నాలుగైంది.

తేయాకు లేకపోయింది. కాసిని వేడిపాలు తాగి పడుకున్నాం. తీవ్రంగా నిద్రపట్టేసింది. తొమ్మిదైందో పదైందో గుర్తులేదు: ఎవరో లేపినట్లనిపించింది. మిగతా అందరూ లేచి పనులు చేసుకుంటున్నారు. వెడుతున్నానని చెప్పడాని కొచ్చాడు మధుసూదనం. లేచి కళ్ళు తుడుచుకున్నాను.

‘అప్పుడే?’ అన్నాను.

‘ఈసారి వెకేషన్ కి మాపూరు రండి. పర్లాకిమిడిలో ప్రసిద్ధమైన అడివి మృగాలు పున్నాయి,’

‘అల్లాగే.’

‘మీరింకా రెండు రోజు లుండండి — మా వాళ్ళందరితోనూ. నేనూడా వుండనా - వాళ్ళందరికీ చిన్నబోయినట్లుంటుంది’ అన్నాడతను.

‘నాకు వీలుపడదు. చూడవల్సిన వింత కూడా చూశాను. నేనూ సాయంత్రం వెడదామనుకుంటున్నా.’

మధుసూదనం వెళ్ళిపోయాడు.

‘ఎప్పుడైనా ఉత్తరం వ్రాస్తాండు — మీ అనుభవాలు చదువుకు నైనా తృప్తిపడతాను’ అన్నాను. అతను నవ్వుతూ వెళ్ళాడు.

నేనింకా ఒకటి రెండురోజులుందామనుకున్నా, నన్ను గట్టిగా చంద్రారెడ్డి వుండమనలేదు. నర్వేకి బైలుదేరమని వాళ్ళ ఆపీసర్ రామనాథయ్యర్ ఆ రోజే ప్రయాణం కట్టాడట. వాళ్ళ టూర్ చేస్తుంటే నాకేం కాలక్షేపం గాదని, అందరి దగ్గరా సెలవు తీసుకుని, ఆ మధ్యాహ్నం మూడింటికే నేనూ ప్రయాణమయ్యాను. రెడ్డి పెట్టెబండి తెప్పించాడు. బెడ్డింగ్ అందులో వదేసి కూర్చున్నాం. బండి కదిలింది. ప్రేమానందంతో మరోసారి చెప్పి, గుడ్ బైకొట్టడం మంచిదేమో, అన్నాను రెడ్డితో.

‘నీకింకా చిన్నతనం పోలేదురా - నిర్మలని చూడాలని — అవునా?’ అన్నాడు రెడ్డి, నవ్వుతూ. నేనూ నవ్వేశాను.

‘రైలుకింకా అరగంటే పైముంది. ఆలస్యం చేశావంటే తెల్లారే దాకా ప్లాట్ ఫారంమీద గడసాలి, నీ యిష్టం’ అన్నాడు.

‘తిన్నగా, స్టేషన్ కే’ అన్నాను.

రైలు చింది, ఎక్కాను.

‘పక్కంనుంచి, చుట్టలపెట్టెలు పంపు’ అన్నాడు.

‘నేను తిన్నగా పక్కం వెళ్ళడంలేదు. మధ్యలో దిగి మేనమామను చూసి, రెండురోజులుండి వెడతాను అన్నాను.

రైలు కదలడానికి సన్నాహం చేస్తోంది.

‘ఇంతకీ అసలు విషయం అడగడం మరిచేపోయాను. ‘ఎక్క’ ఎవడు?’ అనడిగాడు రెడ్డి.

‘నీకు తెలీదా?’

‘నాకు నిజంగా తెలీదు.’

‘డిటెక్టివ్ నవల్స్ లో అయితే, కథ చెప్పినవాడే హంతకుడు. దాని ప్రకారం నేనన్నమాట’ అని బిగ్గరగా నవ్వాను.

రైలు కదిలింది.

‘నీ మొహం’ అన్నాడు రెడ్డి.

నా మొహానికొచ్చిన తిరకాసేమిటా అనుకుని మొహం తడిమి చూసుకున్నాను.

దూరమైపోయాడు— అతను. అడివి, నిర్మల, వెన్నెల, పులి, పెట్రోమాక్స్, గురవయ్య, మేకపోతు, చల్లటికొలను, నల్లటిచీర, ఎర్రటి సంధ్య— అన్నీ మనగలోకి జారిపోయాయి. రైలు మెలికి తిరిగింది. అదుగో దూరంగా, ప్రేమానందం బంగళా కాబోలు. దానివక్క కొండ: కింద చెరువు.

ఆ నీళ్ళలో నిర్మల ప్రతిబింబం పడిందికదా— ఇంకా, దూరమై పోయింది. అడివిలో కలిసింది ఆకాశం.

\* \* \* \*

మేనమామగారి వూళ్ళో రెండురోజులుండి, శనివారం మధ్యాహ్నం, మూడింటికి పట్నం చేరుకున్నాను. వెళ్ళగానే గుమ్మంలో పోస్టుమన్ నిల బడ్డాడు. రిజిస్టర్డ్ కవరాచ్చిందిట. నిన్న చూసి తిరిగిళ్ళిపోయాడుట. సంతకంపెట్టి, అతను వెళ్ళగానే, చించి చూశాను.

‘ఇంత జరిగాక నే నింక ఎవ్వరికీ దక్కను నా పిచ్చి మధు! నీ కోసం యిన్నాళ్ళూ నా ప్రాణాలు నిలబెట్టుకున్నాను. నన్ను భగవంతుడు పుట్టించగూడదు. నన్నొక్కదాన్ని పుట్టించి వూరుకోగూడదూ? నిన్నూ పుట్టించాడు. నువ్వు నా జీవితంలో కెందుకొచ్చావు- నన్ను ప్రేమించడానికి కాదు. నన్ను చంపడానికి. నిన్ను చూడగానే అనుకున్నాను- నాపాలిట యమధర్మరాజువని, నీ కౌగిలింతల్లో, హస్తాల్లో బిగించి, నలిపి చంపుతా వనుకున్నాను. అప్పటికప్పుడే పెండ్లి స్థిరపడిపోయింది.

నన్ను రోజాపుష్పం అనేవాడివి. ఆయన ముల్లు, నువ్వు మధు  
త్రాగే తేనెటీగవు. ఎంతకాలం బ్రతకనిస్తారు. నాన్నతో చెప్పి, నిన్ను  
అత్తారింటిదగ్గరగా తెచ్చుకున్నాను. ఆయన వొచ్చినప్పుడల్లా, వేధించుకు  
తినేవాడు. ఏడాది గడువు కోరాను- పాపం ఎంత మంచివారు! సరేనని  
నన్ను తాకకుండా వదిలేశారు. దూరంగా నక్షత్రంలా నిన్ను ప్రేమిస్తాను.  
నాకింకేమీ వొద్దు అనేవాడవు కాని, నిజంగా అల్లా వుండేవాడివి కావు.  
నాకు దగా చేసుకోడంచేతగాదు. నాకు నువ్వే కావాలి- వొక్కక్షణం-  
తరవాత తృప్తితో వూపిరి పూర్తిగా వొదిలేస్తాను. నీలా, దూరంగా  
ఆరాధన, స్నేహం, చూపులు, కవిత్వాలు నాచేతకావు.

ఆయనకి యీ వుద్యోగం అయింది. నాన్నతో చెప్పి, నిన్ను  
యిందులో వేయించుకున్నాను.

ఆయనపాలిటి చిరుతపులిని నేను- నన్ను బోసులో వుంచి వినోది  
స్తారు. నువ్వు స్వేచ్ఛగా అడవిలో విహరించే మొగపులివి. మనిద్దర్ని  
విడదీయ్యడమే ఆయన వుద్యోగం. నీలగిరిలో నువ్వుండగా నన్ను  
కాపరానికి తీసికెళ్ళలేదు. తీసికెళ్ళమని బ్రతిమలాడాను. సరేనన్నారు.  
నిన్ను ముందు బదిలీచేసి మరీ కాపరం పెట్టారు.

మళ్ళా యిద్దరం నీ సన్నిధానంలో పడ్డాం. నా వ్రతం ఫలించింది.  
నిన్ను చూస్తూ, నువ్వు వొదిలిన శ్వాస పీలుస్తూ, నే జీవిస్తున్నాను.

మీ పట్నం మిత్రుడి ధర్మమాఅంటూ వొక్క రాత్రి నీతో గడిపే  
అవకాశం చిక్కింది. ఆయన బోసు తెరిచి, వేటకి వెళ్ళాడు. నేనా అవకాశం  
వొదులుకుంటానా? - నా మధుని తెచ్చుకున్నాను. నా జన్మ తరించింది-  
ఆ వెన్నెల, ఆ అందం నీ కళ్ళల్లో కసి, నీ అధరాల్లో మధు- నిన్ను  
ధ్వంసం చేసేటందుకు పురిగొల్పాయి. మంచుని, మధునీ పీల్చుకుని  
వికసించిన మొగ్గలాగైంది నా మనస్సు. దాన్ని హరించి, నాకనంచేసి,  
శరీరంమట్టుకు ఆయనకోసం విడిచిపెడతావా దొంగా!

మర్నాడు మధ్యాహ్నం, ఎన్నడూ లేంది, ఆయన ముందు చలించాను. రాత్రి నీతో అనుభవం జ్ఞాపకానికొచ్చి నన్ను రెచ్చగొట్టింది. ఆయనతో చలగాటం ఆడాను- మధ్యపెట్టాను. లాలించి, కొంటెగాచూసి ఆయన్ని పురిగొల్పాను. పులిగర్జనతో మహారణ్యం కేగినట్లు, ఆయన ఆశ్చర్యపడి ఇదేమిటా అనుకుని, ఎన్నాళ్ళనుంచో అణచిపెట్టిన కామంతో, భూకంపంలాగ, అగ్నిపర్వతంలాగ, నా మీది కొచ్చేశాడు. నేను గ్రహించు కున్నాను- పొరబాటు చేశానని. నా గర్వానికి, పొగరుకి తగిన శాస్త్ర భగవంతుడు చేశాడనుకున్నాను.

ఆయన రాక్షసత్వం నేను సహించలేకపోయాను. విడిలించుకుని, తోసిపారేసి పరుగెత్తాను. ఆయన మరింత పేర్రేగి నన్ను తరిమారు.

‘రాత్రి పులిమాదిరి తప్పించుకు పారిపోదామనుకున్నావేం?’ అన్నారు.

నేను దొరికితే ఆయన చంపేద్దరు- నీ కోసం ఏమీ మిగల్చకుండా. కాని, మధూ, నా వెర్రిమధూ! నిన్ను తాకిన యీ శరీరాన్ని మరోకరి కివ్వడం నాచేతకాదు. నేను జారిణిగా వుండలేను. రహస్యం బ్రదుకు నావల్లగాదు. స్వేచ్ఛగా అడివిలో సింహంలా విహరించాలి. నీ ప్రేమ నన్ను పతివ్రతని చేసిందంటే నమ్ముతావా? పెండ్లి నన్ను జారిణిగా చెయ్యబోయింది. పెండ్లిని ధిక్కరించడమంటే మరణించడం, మధూ, మాటలు కాదు.

‘ఇప్పుడు కాదు, రాత్రి’- అని వీధిలో కొచ్చేశాను. ఆయనల్లా ఎక్కడికో పిచ్చివాడులా నడిచి వెళ్ళిపోయారు- పాపం, ఎంతటి పరాభవం, ఎంతటి అసంతృప్తి. ఆలోచిస్తే ఆయనే బోనులో సింహంలా కనుపించారు. నే కాదు.

వ్యవధి దొరికింది- ఈ వుత్తరం వ్రాసి ముసిరిదాన్ని పోస్టుదబ్బాలో పడెయ్యమని, నేను ఊచితం చాలించుకుంటున్నా. ఇంక ఊచితంతో

పెనుగులాడలేను. నీకోసం యింతకాలం బ్రతికాను. నిన్ను అనుభవించాను. మళ్ళా సంసారంలోపడి దగాచేసి, మోసంచేస్తూ రహస్యంగా, దుర్బీతి పాలై, తలవొంపులు భరిస్తూ, నా రోజులు వెళ్ళుచుచుకోడంలో ఏముంది మదూ! ఒక్కక్షణం విశ్వంలో వున్న అందాన్ని భరించి, మధురంగా జీవించి, పవిత్రంగా మరణించడం మంచిది కదూ!

‘నిర్మల నూతులో ఎందుకు పడిందో కనుక్కున్నావా?’ అన్న ఆకాశరామన్న వుత్తరం నేనే వ్రాశాను. నా కి సంకెళ్లు తప్పుతాయని నే నెప్పుడూ అనుకోలేదు. నా జీవిత యధార్థం నీకుతప్ప ఎవ్వరికి తెలిక పోయినా, నాకు దిగులులేదు. తెలిస్తే ఆయనెంత బాధపడతారు? నేను జీవించివుండగా పెట్టినబాధ చాలక, చనిపోయిన తర్వాతకూడా ఆయన్ని బాధపెట్టేటంతటి స్వార్థపరురాలను కాదు మదూ. ఇంక నేను నీకు కనబడను. నీ రహస్యాన్ని నాతో, నాలో హతంచేసుకుంటున్నాను మదూ.’

ఆ కవర్లో మరో వుత్తరం వుంది.

“మీరు నాపేరు బైటపెట్టకుండా చమత్కారంగా కథ అల్లినందుకు కృతజ్ఞుణ్ణి- దానికి ప్రతిఫలంగా, నిర్మల నాకు వ్రాసిన కడసారి లేఖలో కొన్ని భాగాలు కాపీచేసి పంపుతున్నాను- మీకు పూర్తినిజం తెలీడం మంచిదని. ఉత్తరం వ్రాసిన మరుక్షణాన, నిర్మల ఇంటివెనుక కొలనులో పడి ఆత్మహత్య గావించుకుంది. ఆ వార్త చెప్పడానికి విచారిస్తున్నాను. స్నానం చేస్తుంటే, లోతులోకి దీగి, ప్రమాదవశంగా మరణించినట్లు పత్రికలు ప్రకటించాయి.

ఇట్లు

మధుసూదనం.’

ఒకటి రెండు విషయాల్లో నేను పొరబడ్డానని వాప్పేసుకోడం మంచిది. నిర్మల ఇంకెప్పుడూ ఆత్మహత్య తలపెట్టదు, మరణించదు అనేనాను అదే తప్పని నిర్మల జీవితం ఋషివు చేసింది.

అత్యహత్య పాపమా, మంచా అని నిర్వచనం చేసి, ఆమె జీవితానికి విలువకట్టే అధికారం నాకేమీ కనబడలేదు. భర్తని ప్రేరేపించి, అందులోంచి తప్పించుకున్న దృశ్యం స్మరిస్తే భయమేస్తుంది. నా గర్వానికి, పొగరుకి శాస్త్ర జరిగిందని తనే అన్నది.

పతివ్రతగా మరణించడమా? జారిణిగా బ్రతకడమా? అదీ ఆమె విషమ సమస్య. సమాధానం ఆమె చెప్పేసింది.

పతివ్రత ప్రేమించటం అనేది మన సాంప్రదాయానికే విరుద్ధం. ప్రేమించడం అంటే నాబోటి నాగరికులకేం తెలుసు? ప్రేమలో అడివి తత్వం, ప్రాచీనత్వం వుంటాయి. ప్రేమ తత్వానికి, నాగరికతకీ సమన్వయం కుదురదు. మనం ప్రేమకి విలువకడతాం, దాని లోతులు వితర్కిస్తాం. అర్థం చేసుకుంటాం. ప్రేమించడం గురించి ఆలోచిస్తాం. కాని ప్రేమించడం నాగరికుల చేతకాదు. నిర్మలని ఏ బోసులో బంధించగలం? ప్రేమని ఏ నీతి నియమంతో అరికట్టగలం? వాచ్చేనేటప్పుడు వేళాకోళంగా, నేనే హంతకుణ్ణి అన్నాను రెడ్డితో. ఎంత నిజం? నేనా అవకాశం కల్పించకపోతే, నిర్మలంకా జీవించే వుండును.

నాకేమీ విచారంలేదు. నా అల్పత్వం, అనావశ్యకత నాకు తెల్లమయ్యాయి. నే కల్పించిన అవకాశంవల్ల మరొకజీవి విముక్తిపొందాడు- ఆమె భర్త. ఈ విషయాలన్నీ మధుసూదనాన్ని సంబోధిస్తూ, వుత్తరం వ్రాశాను.

కాని వుత్తరంలో నాకు విశ్వాసం కుదరలేదు. యథార్థాన్ని యెదుర్కున్న తర్వాత బాష, బావాలు, సానుభూతులు, నైతిక, ఆధ్యాత్మిక విలువలు హాస్యాస్పదంగా గోచరించాయి. మధ్య నే నెవర్ని అని, మన వేదాలు బోధించిన ప్రకారం ప్రశ్నించుకుని ఉత్తరం చించివేశాను.

ప్రచురణ : ఆంధ్ర సచిత్ర వారపత్రిక 11-1-1950